

ಪವಿತ್ರಾತ್ಮಭರಿತ, ಪವಿತ್ರಾತ್ಮ ಪ್ರೇರಿತ ಹಾಗೂ ಸರ್ವಾರ್ಥಿ ಸಿಕ್ಕರ ಸಮುದಾಯ
A SPIRIT-FILLED & SPIRIT-LED COMMUNITY OF RADICAL DISCIPLES

ಸಂಪುಟ
17
ಸಂಚಿಕೆ
01

ಫೆಬ್ರವರಿ - ಮಾರ್ಚ್ 2023



ಸಿಂಚನ
ಗುಲ್ಬರ್ಗಾ ಧರ್ಮಾಘೋಷಿತ ಧೈರ್ಮಾಸಿಕ ಪತ್ರಿಕೆ

SINCHANA
BIMONTHLY MAGAZINE OF GULBARGA DIOCESE

**ಶುದ್ಧ ಹೃದಯವನು ದೇವಾ ನಿಮಿಷು,
ಅಂತರಂಗವನು ಜೀತನಗೊಳಿಸು.**

ಕೀರ್ತನೆ 51: 10



ಒಳನೋಟ

ಅಧ್ಯಕ್ಷರು:

ಅತೀ ವಂ. ಪೂಜ್ಯ ರಾಬರ್ಟ್ ಮಿರಾಂಡ
ಧರ್ಮಾಧ್ಯಕ್ಷರು, ಗುಲ್ಬರ್ಗ

ವ್ಯವಸ್ಥಾಪಕ ಸಂಪಾದಕರು
ವಂ. ಸ್ವಾಮಿ ಬಾಪು

ಸಂಚಿಕೆ ಸಂಪಾದಕರು :
ವಂ. ಸ್ವಾಮಿ ಸಚಿನ್ ಕ್ರಿಸ್ತಿ

ಸಂಪಾದಕೀಯ ಮಂಡಳಿ

- ✿ ವಂ. ಸ್ವಾಮಿ ವಿನೋದ್ ಪೌಲ್ ಎಸ್.ಜಿ.
- ✿ ವಂ. ಸ್ವಾಮಿ ರೋಶನ್ ದಿ'ಸೋಜ
- ✿ ವಂ. ಸ್ವಾಮಿ ಕ್ರಿಸ್ತುರಾಜ ಎಸ್.ಡಿ.ಜಿ
- ✿ ಭಗಿನಿ. ಜೋಸ್ಟಿನ್ ಎಸ್.ಸಿ.ಜಿ
- ✿ ರೋಷನ್ ಪಿಂಟೊ
- ✿ ಸಂಪರ್ಕ ಕಟ್ಟಿ

ಸಲಹೆಗಾರರು

ಫ್ರಾನ್ಸಿಸ್. ಎಂ. ನಂದಗಾವ್

ಬೆರಕಚ್ಚುಗಾರರು

ಸಿಮೋನ್ ಸೋಪಾನ್

ಧರ್ಮಾಧ್ಯಕ್ಷರ ಸಂದೇಶ

ಸಂಚಿಕೆ ಸಂಪಾದಕೀಯ

2

ವಿಭೂತಿ ಬುಧವಾರ

3

ರಹಸ್ಯ ಕಾಲ

4

ತಪಸ್ಕಾಲದಲ್ಲಿ ನನ್ನ ವಿಶ್ವಾಸದ ಪರಿಚ್ಛೇದ

6

ಸಂತರ ಸಿಂಚನ

7

ಸಬಲೆ ಎಂಬ ಕಹಳೆ ಮಾಗಿ ಸುತ್ತಿದ್ದಾಳೆ ಮಹಿಳೆ!!!

8

ದಿನನಿತ್ಯದ ಹಾದಿ ಶಿಲುಬೆ ಹಾದಿ...

10

ಸುದ್ದಿ ಸಿಂಚನ

9

HOLINESS; REALITY TO LENT THAN SIN

15

ಜಿತ್ತ ಸಿಂಚನ

16



ಮುದ್ರಣ : ಡೆಕ್ಕನ್ ಪ್ರಿಂಟರ್ಸ್
ನಂ. ಸಿ-431, ಪೀಣ್ಯ, 1ನೇ ಹಂತ,
ಪೀಣ್ಯ ಪೊಲೀಸ್ ಠಾಣೆ ಹಿಂಭಾಗ,
ಪೀಣ್ಯ, ಬೆಂಗಳೂರು - 560 058.
deccandata1999@gmail.com
Ph.: 080-23721533



ಪ್ರಕಾಶಕರು : ಪ್ರೇಮವಾಣಿ
ಸಂಪರ್ಕ ಮಾಧ್ಯಮ ಆಯೋಗ,
ಗುಲ್ಬರ್ಗ ಧರ್ಮಾಧ್ಯಕ್ಷರ

ಬೆಳಕಿನ ಹಬ್ಬದ ಅಸ್ತಿವಾರ ತಪಸ್ಸು ಕಾಲ

ತಪಸ್ಸು ಕಾಲ ದೈವೀ ಕೃಪೆಯ ವಿಶಿಷ್ಟ ಕಾಲ

ತಪಸ್ಸು ಕಾಲವು ಆರಾಧನಾ ವಿಧಿ ವರ್ಷದಲ್ಲಿ ದೈವೀ ಕೃಪೆಯ ವಿಶಿಷ್ಟ ಕಾಲವಾಗಿದೆ. ಪ್ರಭು ಯೇಸುವಿನ ಪುನರುತ್ಥಾನದ ಮಹೋತ್ಸವಕ್ಕೆ ಆಧ್ಯಾತ್ಮಿಕ ಸಿದ್ಧತೆಯ ಕಾಲವಾಗಿರುವ ಇದು ವಿಶ್ವಾಸಿಗಳ ಆಧ್ಯಾತ್ಮಿಕ ಜೀವನದಲ್ಲಿ ವಿಶೇಷ ಪಾತ್ರ ವಹಿಸುತ್ತದೆ. ವಿಭೂತಿ ಬುಧವಾರದಂದು ಹಣೆಗೆ ವಿಭೂತಿಯನ್ನು ಹಚ್ಚಿಕೊಳ್ಳುವುದರಿಂದ ಆರಂಭವಾಗುವ ನಲ್ವತ್ತು ದಿನಗಳ ಈ ಕಾಲವು ನಮ್ಮ ಆಧ್ಯಾತ್ಮಿಕ ಜೀವನವನ್ನು ಪರಿಶೀಲಿಸಲು ಕರೆ ನೀಡುತ್ತದೆ. ತಪಸ್ಸು ಕಾಲವು ಪ್ರಭು ಯೇಸುವಿನ ಯಾತನೆ ಹಾಗೂ ಶಿಲುಬೆ ಮರಣವನ್ನು ಧ್ಯಾನಿಸಲು ಪ್ರಾಯಶ್ಚಿತ್ತ, ಉಪವಾಸ, ತ್ಯಾಗ ಮಾಡಲು ಮತ್ತು ಪ್ರಾರ್ಥಿಸಲು ಕರೆ ನೀಡುತ್ತದೆ.

ವಿಭೂತಿ ಬುಧವಾರ- ತಪಸ್ಸು ಕಾಲದ ಅಸ್ತಿವಾರ

ಬೆಳಕಿನ ಹಬ್ಬದ ಅಸ್ತಿವಾರ ತಪಸ್ಸು ಕಾಲವಾದರೆ, ತಪಸ್ಸು ಕಾಲದ ಅಸ್ತಿವಾರ ವಿಭೂತಿ ಬುಧವಾರ. ಬಹಿರಂಗವಾಗಿ ಪಾಪಿಗಳಿಗೆ ಪ್ರಾಯಶ್ಚಿತ್ತದ ಬಚ್ಚಿ ತೊಡಿಸಿ ಶಿರದ ಮೇಲೆ ವಿಭೂತಿಯನ್ನು ಹಚ್ಚುತ್ತಿದ್ದರು. ಪ್ರಾಯಶ್ಚಿತ್ತದ ದಿನಗಳಲ್ಲಿ ಗೋಣಿಯನ್ನು ಉಟ್ಟು ಬೂದಿಯನ್ನು ಶಿರದ ಮೇಲೆ ಹಾಕಿಕೊಳ್ಳುವ ಪದ್ಧತಿ ಹಳೆಯ ಒಡಂಬಡಿಕೆಯಲ್ಲಿತ್ತು. (ಯೆಶಾಯ 58:4). ನಿನಿವೆ ದೇಶದ ಜನರು ಗೋಣಿಯನ್ನು ಉಟ್ಟು ಬೂದಿಯಲ್ಲಿ ಕುಳಿತುಕೊಂಡು ಪ್ರಾಯಶ್ಚಿತ್ತವನ್ನು ಮಾಡಿದರು. 1091ರಲ್ಲಿ ನಡೆದ ಸಿನೊಡ್ ಸಭೆಯ ಆಶಯದಂತೆ ಶಿರದ ಮೇಲೆ ವಿಭೂತಿ ಹಚ್ಚಿ ತಪಸ್ಸು ಕಾಲವನ್ನು ಆರಂಭಿಸಿದರು. ಹೀಗೆ ಇದು ಆರಾಧನಾ ವಿಧಿಯ ಅಧಿಕೃತ ವಿಧಿಯಾಗಿ ಮಾರ್ಪಟ್ಟಿತ್ತು. ಇಂದಿನ ಆರಾಧನಾ ವಿಧಿಯ ಪ್ರಕಾರ ವಿಭೂತಿ ಬುಧವಾರದಂದು ತಪಸ್ಸು ಕಾಲ ಪ್ರಾರಂಭವಾಗುತ್ತದೆ. ವಿಭೂತಿ ಬುಧವಾರವು ಉಪವಾಸದ ದಿನ. ಶಿರದ ಮೇಲೆ ವಿಭೂತಿಯನ್ನು ಹಚ್ಚುವುದರ ಮೂಲಕ ತಪಸ್ಸು ಕಾಲದ ಪಯಣ ಪ್ರಾರಂಭವಾಗುತ್ತದೆ.

ಪ್ರಾರ್ಥನೆ: ಪ್ರಾರ್ಥನೆ ಎಂದರೆ ಕೇವಲ ಅನುದಿನದ ಪ್ರಾರ್ಥನೆಗಳು ಹಾಗೂ ಇತರ ಪ್ರಾರ್ಥನೆಗಳನ್ನು ಪಠಿಸುವುದಲ್ಲ. ಆದರೆ ದೇವರೊಂದಿಗೆ ನಮ್ಮ ಸಂಬಂಧವನ್ನು ಆಳಕ್ಕೆ ಕೊಂಡೊಯ್ಯುವುದು, ಅವರೊಂದಿಗೆ ನಮ್ಮ ಬಾಂಧವ್ಯವನ್ನು ಜೀವಂತಗೊಳಿಸುವುದು ಹಾಗೂ ಅವರನ್ನು ಆಲಿಸುವುದು.

ದಾನ ಧರ್ಮ: ಪ್ರೀತಿಯು ಸಕ್ರಿಯವಾಗಬೇಕಾದರೆ ಅದನ್ನು ಸೇವೆ ಅಥವಾ ದಾನ ಧರ್ಮದ ಮೂಲಕ ನಾವು ವ್ಯಕ್ತಪಡಿಸಬೇಕು. ಕೇವಲ ಬಾಯಿಮಾತಿನ ಪ್ರೀತಿಯು ಕ್ರಿಸ್ತಿಯ ಪ್ರೀತಿಯಲ್ಲ. ನಮ್ಮ ನಡೆನುಡಿಯ ಮೂಲಕ ಕ್ರಿಸ್ತರ ಕಿರಣವನ್ನು ಪಸರಿಸಬೇಕು.

ಉಪವಾಸ: ಉಪವಾಸ ಮಾಡುವ ಸಂಪ್ರದಾಯವು ಅನೇಕ ಧರ್ಮಗಳಲ್ಲಿ ಇದೆ. ಉಪವಾಸಕ್ಕೆ ಧಾರ್ಮಿಕ ಅರ್ಥಗಳಿವೆ. ಉಪವಾಸದಿಂದ ನಾವು ದೇವರ ಮುಂದೆ ದೀನರಾಗುತ್ತೇವೆ ಹಾಗೂ ನಮ್ಮ ಅಬಲತೆಯನ್ನು ಒಪ್ಪಿಕೊಳ್ಳಲು ಶಕ್ತರಾಗುತ್ತೇವೆ. ಆಹಾರ-ಪೋಷಣೆ ದೇವರ ವರದಾನವಾಗಿದೆ.

ವಿಭೂತಿ ಬುಧವಾರ - 22 ಫೆಬ್ರವರಿ 2023. ಹಣೆಯ ಮೇಲೆ ವಿಭೂತಿ ಹಚ್ಚಿ ಮಾಡಿದ ಪಾಪಗಳಿಗೆ ಕ್ಷಮೆಯನ್ನು ಯಾಚಿಸುವ ತಪಸ್ಸು ಕಾಲದ ಪ್ರಾರಂಭದ ದಿನ

ಪವಿತ್ರ ಗುರುವಾರ - 6 ಏಪ್ರಿಲ್ 2023, ಯೇಸುಕ್ರಿಸ್ತರು ಕಡೆಯ ಭೋಜನದಲ್ಲಿ ತಮ್ಮ ಶಿಷ್ಯರ ಪಾದಗಳನ್ನು ತೋಳಿಯುವುದರ ಮೂಲಕ ಸೇವೆಯ ಪರಾಂಬರಿಕೆಯನ್ನು ತೋರ್ಪಡಿಸಿ, ಪರಮ ಪ್ರಸಾದ ಹಾಗೂ ಯಾಜಕತ್ವ ಸಂಸ್ಕಾರವನ್ನು ಸ್ಥಾಪಿಸಿದ ದಿನ.

ಶುಭ ಶುಕ್ರವಾರ - 7 ಏಪ್ರಿಲ್ 2023. ಯೇಸುಕ್ರಿಸ್ತರು ಶಿಲುಬೆ ಮೇಲೆ ಮರಣ ಹೊಂದುವುದರ ಮೂಲಕ ಅಭೂತಪೂರ್ವ ಪ್ರೀತಿಯನ್ನು ಇಡಿ ಲೋಕಕ್ಕೆ ತೋರ್ಪಡಿಸಿದರು.

ಪವಿತ್ರ ಶನಿವಾರ - 8 ಏಪ್ರಿಲ್ 2023. ಪವಿತ್ರ ಶನಿವಾರವು ಮೌನವಾಗಿ ಪ್ರಭು ಯೇಸುವಿನ ಪುನರುತ್ಥಾನಕ್ಕಾಗಿ ಕಾಯುವ ದಿನ. ಪ್ರಭುವಿನ ಸಮಾಧಿಯ ಬಳಿ ಧರ್ಮಸಭೆಯು ಜಾಗರಣೆಯನ್ನು ಮಾಡುತ್ತದೆ.

ಬೆಳಕಿನ ಹಬ್ಬ - 9 ಏಪ್ರಿಲ್ 2023. “ಪ್ರಭು ಯೇಸುವಿನ ಪುನರುತ್ಥಾನವು ನಮ್ಮ ಕ್ರೈಸ್ತ ವಿಶ್ವಾಸದ ಬುನಾದಿ. ಏಕೆಂದರೆ ಕ್ರಿಸ್ತ ಯೇಸುವೇ ಪುನರುತ್ಥಾನ ಹೊಂದಿಲ್ಲ ಎಂದ ಮೇಲೆ ನಿಮ್ಮ ವಿಶ್ವಾಸವೇ ನಿರರ್ಥಕ” (1 ಕೊರಿ 15:17).



ಫಾ. ಸಚಿನ್ ಕ್ರಿಷ್ಣಿ
ಉಜಿನಿ

ವಿಭೂತಿ ಬುಧವಾರ



ಜಗತ್ತಿನಾದ್ಯಂತ ಕ್ರೈಸ್ತ ಬಾಂಧವರು ವಿಭೂತಿ ಬುಧವಾರ ಅಥವಾ ಆಷ್ ವೆನ್‌ಡೇ ಎಂದು ವಿಶೇಷವಾಗಿ ಆಚರಿಸುವ ದಿನ ಸಂಭ್ರಮದ ಸಡಗರದ ಆಚರಣೆಯೇನಲ್ಲ. ಅದು ಶೋಕದ ಪರಿತಾಪದ ಹಾಗೂ ಉಪವಾಸದ ದಿನ. ಬ್ಲಾಕ್ ಫ್ರೈಡೇ, ವೈಟ್ ಕ್ರಿಸ್ಮಸ್, ಪಾಮ್ ಸಂಡೇ ಅನ್ನುವ ಹಾಗೆ ಆಷ್ ವೆನ್‌ಡೇ ಅಥವಾ ಬೂದಿ ಬುಧವಾರವು ಕ್ರೈಸ್ತರಲ್ಲದವರ ಗಮನಕ್ಕೆ ಬರುವುದು ಕಡಿಮೆ.

ಕ್ರೈಸ್ತರಿಗೆ ತಪಸ್ಸು ಕಾಲ ಅಥವಾ ಲೆಂಟನ್ ಸೀಸನ್ ಶುರುವಾಗುವುದೇ ಈ ದಿನದಿಂದ. ಇಂದಿನಿಂದ ಶುಭ ಶುಕ್ರವಾರದವರೆಗಿನ ನಲ್ವತ್ತು ದಿನಗಳ ತಪಶ್ಚರ್ಯೆಗೆ ಅಥವಾ ತ್ಯಾಗ ಜೀವನಕ್ಕೆ ನಾಂದಿಯಾಗುವುದೇ ಈ ದಿನ.

ಹಿಂದೆಲ್ಲ ಯೆಹೂದ್ಯ ಸಂಸ್ಕೃತಿಯಲ್ಲಿ ಜನರು ತಮಗೆ ಕೆಡುಕುಂಟಾದಾಗ ತಾವು ದೇವರಿಗೆ ವಿಮುಖರಾದ್ದರಿಂದಲೇ ಕಷ್ಟಕೋಟಲೆ ಅನುಭವಿಸಬೇಕಾಗಿ ಬಂತೆಂದು ಬಗೆದು ಪ್ರಾಯಶ್ಚಿತ್ತ ರೂಪವಾಗಿ ಉತ್ತಮ ಬಟ್ಟೆಗಳನ್ನು ತೊರೆದು, ಮೈಗೆಲ್ಲ ಬೂದಿ ಬಳಿದುಕೊಂಡು, ನಾರುಮಡಿಯುಟ್ಟು ತಪಶ್ಚರ್ಯೆ ಕೈಗೊಳ್ಳುತ್ತಿದ್ದರು. ಇಂದು ಕ್ರೈಸ್ತರು ಅದನ್ನೇ ಸಾಂಕೇತಿಕವಾಗಿ ಆಚರಿಸುತ್ತಾರೆ. ಕ್ರೈಸ್ತರಲ್ಲ ಚರ್ಚೆಗೆ ತೆರಳಿ ದೇವಾರಾಧನೆ ನಡೆಸಿ ಗುರುವರ್ಯರ ಮುಂದೆ ಸಾಲಾಗಿ ನಿಲ್ಲುತ್ತಾರೆ. ಗುರುವರ್ಯರು ಬೂದಿ ಬಟ್ಟಲನ್ನು ಒಂದು ಕೈಯಲ್ಲಿ ಹಿಡಿದು ಮತ್ತೊಂದು ಕೈಯಿಂದ ಚಟಕಿ ಚಟಕಿ ಬೂದಿ ತೆಗೆದು ಭಕ್ತಾದಿಗಳ ಹಣೆಯ ಮೇಲೆ ತಿಲಕದಂತೆ ತಿಲುಬೆ ಗುರುತು ಹಾಕುತ್ತಾ 'ಮಣ್ಣಿಂದ ಬಂದ ಕಾಯವಿದು, ಮರಳಿ ಮಣ್ಣಿಗೇ ಸೇರುವುದು' ಎಂದು ಉದ್ಘೋಷಿಸುತ್ತಾರೆ. ಆ ಸಂದರ್ಭದಲ್ಲಿ ಗಾನವೃಂದದವರು 'ಮಣ್ಣಿನಿಂದ ಸೃಷ್ಟಿಯಾದ ಮನುಷ್ಯನೇ ಮರೆಯಬೇಡ ಮರಳಿ ಸೇರಿದ ಮಣ್ಣಿಗೆ, ಸುಳ್ಳು ಬೇಡ ಸತ್ಯ ಹಾದಿ ಹುಡುಕುವ, ದ್ವೇಷ ತ್ಯಜಿಸಿ ಐಕ್ಯದಿಂದ ಬಾಳುವ...' ಎಂದು ಹಾಡುತ್ತಾರೆ.

ಹಣೆಯ ಮೇಲಿನ ವಿಭೂತಿಯ ಅನುಭೂತಿಯಾದರೆ ಗುರುಗಳ ಮಾತಿನ ಒಳಾರ್ಥದೇಡೆ, ಮನಕಲಕುವುದಕ್ಕೆ ಇನ್ನೇನು ತಾನೇ ಬೇಕು? ಜೀವನ ನಶ್ವರ, ಜೀವನ ಕ್ಷಣಿಕ, ಈ ಕೂಡಲೇ ಪಾಪಕ್ಕೆ ವಿಮುಖರಾಗಿ ದೇವರಡೆಗೆ ಅಭಿಮುಖರಾಗಬೇಕೆನ್ನುವ ಅರಿವು ತಪಶ್ಚರ್ಯೆಗೆ ನಾಂದಿಯಾಗುತ್ತದೆ.

ತಪಶ್ಚರ್ಯೆ ಎಂದರೆ ಹಿಂದಿನಂತೆ ವನವಾಸಕ್ಕೆ ತೆರಳಿ ಒಂಟಿ ಕಾಲಲ್ಲಿ ನಿಂತು, ಪಂಚಾಗ್ನಿಯಲ್ಲಿ ಬೆಂದು ಮಂತ್ರ ಹೇಳುತ್ತಾ ತಪಸ್ಸು ಮಾಡಲು ಸಾಧ್ಯವೇ? ಇಂದಿನ ಕಾಲದ ಸಾಂಕೇತಿಕ ತಪಸ್ಸಿನ ರೀತಿಯೇ ಬೇರೆ. ಈ ದಿನಗಳಲ್ಲಿ ಜನ ದೈನಂದಿನ ಕೆಲಸಗಳನ್ನು ಕುದ್ದಿಲ್ಲದೆ ನಡೆಸುತ್ತಲೇ ವ್ಯಕ್ತಿಗತ ವಾಂಛೆಗಳನ್ನು ಬಿಟ್ಟುಬಿಡುತ್ತಾರೆ. ಮನರಂಜನೆಯಿಂದ ದೂರಾಗುತ್ತಾರೆ, ಚಟಗಳನ್ನು ತೊರೆಯುತ್ತಾರೆ, ಮಾಂಸಾಹಾರ ವರ್ಜಿಸುತ್ತಾರೆ, ಸಮಾರಂಭಗಳು, ಔತಣಕೂಟಗಳು ಇಲ್ಲವಾಗುತ್ತವೆ, ಮದ್ಯಸೇವನೆ, ಧೂಮಪಾನ, ಸಿನಿಮಾ, ಊಟಗಳ ಬದಲಿಗೆ ಒಂದೊತ್ತು ಉಪವಾಸ ಇಲ್ಲವೇ ಸಪ್ತೆ ಸಾರನ್ನವೇ ಪರಮಾನ್ನವಾಗುತ್ತದೆ. ಆಭರಣಗಳು ಪೆಟ್ಟಿಗೆ ಸೇರುತ್ತವೆ, ಬಟ್ಟೆಗಳಲ್ಲೂ ಸರಳತೆ ಕಾಣುತ್ತದೆ, ಪ್ರಸಾಧನಗಳ ಬಳಕೆ ಕಡಿಮೆಯಾಗುತ್ತದೆ.

ಯೇಸುಕ್ರಿಸ್ತ ನಮ್ಮನ್ನು ಅಪಾರವಾಗಿ ಪ್ರೀತಿಸಿದ ಹಾಗೂ ಆ ಪ್ರೀತಿಯ ಕಾರಣ ತಿಲುಬೆಯ ಮೇಲೆ ಪ್ರಾಣತೆತ್ತ. ಕಂದಾಚಾರ, ಡಂಭಾಚಾರ, ಕುರುಡು ಕಟ್ಟಳೆ, ದರ್ಪ ದಬ್ಬಾಳಿಕೆಗಳಲ್ಲಿ ಕಳೆದುಹೋಗಿದ್ದ ಮನುಷ್ಯತ್ವವನ್ನು ಎತ್ತಿ ಹಿಡಿಯಲು ಯೇಸುಕ್ರಿಸ್ತನು ಎಷ್ಟೆಲ್ಲ ಯಾತನೆ ಅನುಭವಿಸಿರುವಾಗ, ಅದರ ಸ್ಮರಣೆಗಾಗಿ ನಾವು ಇಷ್ಟೂ ಮಾಡದಿದ್ದರೆ ಹೇಗೆ? ಮಣ್ಣಿನಿಂದ ಸೃಷ್ಟಿಯಾದವರು ನಾವು ಮರಳಿ ಮಣ್ಣಿಗೇ ಸೇರಬೇಕಾದವರು. ಅದರಿಂದ ಪಾಪತೊರೆದು ಪರಸ್ಪರ ಸೋದರತೆಯಿಂದ ಬಾಳೋಣ ಎಂಬುದನ್ನು ನೆನಪಿಗೊಂಡು ಹಣೆಯ ಮೇಲಿನ ಬೂದಿಗೊಂದು ಅರ್ಥಕೊಡೋಣ.

 ಸಿ.ಎಂ.ಜಿ.
ಬೆಂಗಳೂರು

ತಪಸ್ಸು ಕಾಲ

ಕರ್ಥೋಲಿಕ ಕ್ರೈಸ್ತ ಪಂಚಾಗದ ಆರಾಧನಾ ವಿಧಿಯಲ್ಲಿ ಕ್ರಿಸ್ತಜಯಂತಿ ಕಾಲದ ನಂತರ ಬರುವ ವಿಶೇಷ ಕಾಲವೇ ತಪಸ್ಸು ಕಾಲ. ಇದು ಪ್ರತಿಯೊಬ್ಬ ಕ್ರೈಸ್ತ ಭಕ್ತನಿ/ಳಿಗೂ ವರದಾನದ ಸುರಿಮಳೆಯ ಕಾಲ. ತ್ರೈವಿಕ ದೇವರ ಅನಂತ ಪ್ರೀತಿಯ ಅಂತರಾಳವನ್ನು ಅರಿತುಕೊಳ್ಳಲು ಸುಪ್ರಸನ್ನತೆಯ ಕಾಲ. ಪ್ರಭು ಯೇಸುಕ್ರಿಸ್ತರ ಹಿಂಬಾಲಕರು ಕ್ರೈಸ್ತ ಧರ್ಮದ ಸತ್ವಭರಿತವಾದ ಆಧ್ಯಾತ್ಮಿಕತೆಯ ಆಂತರಿಕ ತಿರುಳನ್ನು ಅರಿತುಕೊಳ್ಳಬೇಕಾದರೆ ತಪಸ್ಸು ಕಾಲದ ಮಹತ್ವವನ್ನು ಅರಿತುಕೊಳ್ಳುವುದು ಸೂಕ್ತ.

ಹಿನ್ನೆಲೆ

ದೇವರು ಮನುಕುಲವನ್ನು ತಮ್ಮ ರೂಪದಲ್ಲಿ ಹಾಗೂ ಹೋಲಿಕೆಯಲ್ಲಿ ಸೃಷ್ಟಿಸಿದರು ಎಂದು ಬೈಬಲ್ ಗ್ರಂಥದ ಪ್ರಥಮ ಪುಸ್ತಕವಾದ ಆದಿಕಾಂಡದ ಪ್ರಥಮ ಅಧ್ಯಾಯದಲ್ಲಿ “ಸೃಷ್ಟಿಸಿದರು ನರರನ್ನು ತಮ್ಮ ಹೋಲಿಕೆಯಲ್ಲಿ, ಸೃಷ್ಟಿದವರನ್ನು ದೇವಾನುರೂಪದಲ್ಲಿ ಸೃಷ್ಟಿಸಿದವರನ್ನು ಸ್ತ್ರೀ ಪುರುಷರನ್ನಾಗಿ” (1:27) ಎಂದು ದೇವರ ವಾಕ್ಯ ನಮಗೆ ತಿಳಿಸುತ್ತದೆ. ಆದರೆ ನರಮಾನವರು ದೇವರ ಅನಂತ ಪ್ರೀತಿಯನ್ನು ಸೈತಾನನ ವಂಚನೆಯ ಮಾತಿಗೆ ಮರುಳಾಗಿ ಕ್ಷಣಾರ್ಧದಲ್ಲಿ ದೇವರ ವರದಾನವಾಗಿದ್ದ ಅಮರತ್ವವನ್ನು ಕಳೆದುಕೊಂಡು ಬೆತ್ತಲಾದರು (ಆದಿ:3:7). ಹೀಗೆ ದೈವ ಪ್ರೀತಿಯಿಂದ ದೂರಾಗಿ ಬೆತ್ತಲಾದ ತನ್ನ ಸೃಷ್ಟಿಯ ಮುಕುಟವಾದ ಸ್ತ್ರೀ ಪುರುಷರನ್ನು ತಾವೂ ಅವರಿಗಾಗಿ ಸೃಷ್ಟಿಸಿದ್ದ ನೋಟಕ್ಕೆ ರಮ್ಯವೂ ಊಟಕ್ಕೆ ಅತಿರುಚಿಕರವೂ ಆದ ಹಣ್ಣು ಹಂಪಲುಗಳು ದೊರೆಯುತ್ತಿದ್ದ ಏದೆನ್ ತೋಟದಿಂದಲೂ ಹೊರದೂಡಿದರು (ಆದಿ:3:23). ಆಗ ನರಮಾನವರು ದೈವತ್ವವನ್ನು ಕಳೆದುಕೊಂಡು ಆಧ್ಯಾತ್ಮಿಕ ಭಿಕಾರಿಯಾದರು. ದಿಕ್ಕುತೋಚದೆ ಕಂಗಾಲಾಗಿ ಬಸವಳಿದು ಹೋದರು ಮಾತ್ರವಲ್ಲದೆ ಬಹು ಯುಕ್ತಿಯ ಸೈತಾನನ ಗುಲಾಮರಾದರು. ಮನುಕುಲ ಸೈತಾನನ ಗುಲಾಮಗಿರಿಯಿಂದ ಬಿಡುಗಡೆ ಬಯಸಿ ತಮ್ಮ ಪಾಪಪರಿಹಾರಕ್ಕಾಗಿ ದೇವರಿಗೆ ವಿವಿಧ ಯಜ್ಞ ಬಲಿಗಳನ್ನು ಅರ್ಪಿಸಿ ಪೂರ್ಣಫಲ ದೊರಕದೆ ದೇವರಿಂದ ದೂರಾಗಿ ನಿರಾಸೆಯ ಕಡಲ ತಳ ಸೇರಿದರು. ಮೃತ್ಯುಪಾಶ ಅವರನ್ನು ಗಾಢವಾಗಿ ಅವರಿಸಿ ಅಂಧಕಾರದ ಕಂದಕಕ್ಕೆ ತಳ್ಳಿತು. ಮನುಕುಲ ಸೈತಾನನ ಕಪಿಮುಷ್ಠಿಯಲ್ಲಿ ಸಿಲುಕಿತು. ಅವರು ಸೈತಾನನ ಪಕ್ಕಾ ಗುಲಾಮರಾಗಿ ದೇವರಿಂದ ದೂರ ದೂರ ಸರಿದರು. ಇದು ತ್ರೈವಿಕ ದೇವನಿಗೆ ನುಂಗಲಾರದ ತುತ್ತಾಯಿತು.

ಮುಕ್ತಿಯ ಯೋಜನೆ

ತ್ರೈವಿಕ ದೇವರು ತನ್ನ ಅನಂತ ಪ್ರೀತಿಯಿಂದ ದೂರ ಸರಿದ ಮನುಕುಲವನ್ನು ರಕ್ಷಿಸಲು ಯೋಜನೆಯೊಂದನ್ನು ರೂಪಿಸಿದರು. ಆ ಯೋಜನೆಯ ಪರಮ ಫಲವೆ ಪ್ರಭು ಯೇಸುವಿನ ಜನನ ತದನಂತರ ಅವರ ಪಾಡು ಮರಣ ಮತ್ತು ಪುನರುತ್ಥಾನ. ಕ್ರಿಸ್ತಜಯಂತಿಯ ಕಾಲ ಮನುಕುಲದ ರಕ್ಷಣೆಗೆ ಪ್ರಭು ಯೇಸು ಮಾನವರಾಗಿ ಅದ್ಭುತ ಸಂದೇಶವನ್ನು ಸಾರಿದರೆ. ತಪಸ್ಸು ಕಾಲವು ಮನುಕುಲದ ಪ್ರೀತಿಗಾಗಿ ಪ್ರಭು ಅನುಭವಿಸಿದ ಕ್ರೂರ ಪಾಡು ಮತ್ತು ಶಿಲುಬೆಯ ಕಠೋರ ಮರಣದ ದಿವ್ಯ ಸಂದೇಶವನ್ನು ಮನುಕುಲಕ್ಕೆ ಬಿತ್ತರಿಸುತ್ತದೆ.

ಯಾವ ಪ್ರಾಣಿ ಬಲಿ ಅರ್ಪಣೆಯಿಂದಲೂ ಸಂತೃಪ್ತರಾಗದ ತಂದೆ ದೇವರು ಪ್ರಭು ಯೇಸುವಿನ ಸ್ವಬಲಿಯಿಂದ ಅಂದರೆ ಕಠೋರವಾದ ಶಿಲುಬೆಯ ಮರಣದಿಂದ ಸಂಪೂರ್ಣ ಸಂತೃಪ್ತರಾಗಿ ಮನುಕುಲವನ್ನು ಪರಿಪೂರ್ಣವಾಗಿ ಹಾಗೂ ಉದಾರವಾಗಿ ಕ್ಷಮಿಸಿದರು. ಮನುಕುಲದ ಅನಿರೋಧತೆಯಿಂದ ಮುಚ್ಚಲಾಗಿದ್ದ ದೈವಿ ರಾಜ್ಯದ ಬಾಗಿಲನ್ನು ಪ್ರಭು ಯೇಸು ತಮ್ಮ ವಿರೋಧತೆಯಿಂದ ಮನುಕುಲಕ್ಕೆ ಮತ್ತೆ ತೆರೆದರು ಇಂತಹ ಮಹತ್ವಪೂರ್ಣ ಪರಮ ಪ್ರೀತಿಯ ಶುಭಸಂದೇಶವನ್ನು ನೀಡುವುದೇ ತಪಸ್ಸು ಕಾಲದ ಪ್ರಮುಖ ಉದ್ದೇಶ.

ಪ್ರಭುವಿನ ಕಠೋರವಾದ ಶಿಲುಬೆಯ ಮರಣದಿಂದ ಮನುಕುಲಕ್ಕೆ ಸರ್ವ ಬಂಧನಗಳಿಂದ ವಿಶೇಷವಾಗಿ ಮುಕ್ತಿ ದೊರಕಿತು. ಸೈತಾನ ಸೋಲನುಂಡು ಮೂಲೆ ಗುಂಪಾದ ಮನುಕುಲ ಮತ್ತೆ ಜೀವಿಸುವಂತಾಯಿತು. ದೈವಿ ರಾಜ್ಯ ಪ್ರಭು ಯೇಸುವಿನ ಕಠೋರವಾದ ಶಿಲುಬೆ ಮರಣದಿಂದ ಮರುಸ್ಥಾಪನೆಯಾಯಿತು. ಈ ದೈವಿ ರಾಜ್ಯಕ್ಕೆ ವಿಮುಖರಾಗಿದ್ದ ಮನುಕುಲಕ್ಕೆ ದೇವರಡೆಗೆ ಅಭಿಮುಖರಾಗುವಂತೆ ಕರೆ ನೀಡುವುದೇ ಈ ತಪಸ್ಸು ಕಾಲ.

ದೇವರಿಗೆ ಅಭಿಮುಖವಾಗುವುದೆಂದರೆ ಕ್ರಿಸ್ತೀಯ ಬದುಕಿನೆಡೆಗೆ ಮುಖ ಮಾಡುವುದು. ಸೈತಾನನ ರಾಜ್ಯದಿಂದ ದೈವಿರಾಜ್ಯದೆಡೆಗೆ ಪರ್ಯಾಯವಾಗುವುದು. ಈ ಪರ್ಯಾಯ ತಪಸ್ಸು ಕಾಲದಲ್ಲಿ ಬಹಳ ಪ್ರಮುಖವಾದುದು. ಈ ಪರ್ಯಾಯದ ಸಫಲತೆಗೆ ಪ್ರಾರ್ಥನೆ, ಉಪವಾಸ ಮತ್ತು ದಾನಧರ್ಮ ಎಂಬ ಮೂರು ಧಾರ್ಮಿಕ ಕಾರ್ಯಗಳನ್ನು ಹೇಗೆ ಪಾಲಿಸಬೇಕು ಎಂಬುದನ್ನು ಮತ್ತಾಯನ ಶುಭಸಂದೇಶ (6:1-18) ಪೂರ್ಣ ವಿವರಣೆಯನ್ನು ನೀಡುತ್ತದೆ.

ಪ್ರಾರ್ಥನೆ

“ಪ್ರಾರ್ಥನೆ ಮಾಡುವಾಗ ಕಪಟಗಳಂತೆ ಮಾಡಬೇಡಿ” ಪ್ರಾರ್ಥನೆ ಯಾವಾಗಲೂ ಪ್ರಮಾಣಿಕವಾಗಿರಬೇಕು. ಈ ಪ್ರಾರ್ಥನೆಯಲ್ಲಿ ನೈಜತೆ ತುಂಬಿರಬೇಕು. ಕಪಟತ್ವಕ್ಕೆ ಎಡೆ ಇರಬಾರದು. ಪ್ರಾರ್ಥನೆ ನಮ್ಮ ತನುಮನಗಳನ್ನು ಶುದ್ಧೀಕರಿಸಿ ನಮ್ಮ ಹೃದಯಗಳನ್ನು ದೈವಿಕಪೆಯಿಂದ ಬೆಳಗಿಸಿ ತ್ರೈವಿಕ ದೇವರ ವಾಸಕ್ಕೆ ಯೋಗ್ಯವಾಗಿಸುತ್ತದೆ. ದೇವ ಮಾನವರ ಸಂಗಮಕ್ಕೆ ಪ್ರಾರ್ಥನೆ ಮಾನವ-ಮಾನವರ ನಡುವಿನ ಸಂಬಂಧಗಳನ್ನು ಶುದ್ಧೀಕರಿಸಿ ಬೆಸೆಯುತ್ತದೆ. ಅದರಿಂದ ಪ್ರಾರ್ಥಿಸುವಾಗ ಶುದ್ಧ ಮನಸ್ಸಿನಿಂದಲೂ ನಿರ್ಮಲ ಹೃದಯದಿಂದಲೂ ಪ್ರಾರ್ಥಿಸಬೇಕು. ನಿಷ್ಕಪಟ ಪ್ರಾರ್ಥನೆ ನೂರ್ಮಡಿಯಷ್ಟು ಫಲ ನೀಡುವುದರಲ್ಲಿ ಯಾವ ಸಂದೇಹವೂ ಇಲ್ಲ. ಆದ್ದರಿಂದ ನಿಷ್ಕಪಟ ಮನಸ್ಸಿನಿಂದ ನಮ್ಮ ತನುಮನ ಶುದ್ಧಿಗಾಗಿ ಹಾಗೂ ಆಧ್ಯಾತ್ಮಿಕ ಶುದ್ಧೀಕರಣಕ್ಕಾಗಿ ಪ್ರಾರ್ಥಿಸಲು ಈ ತಪಸ್ಸು ಕಾಲ ಬಹು ಸೂಕ್ತವಾದ ಕಾಲ!

ಉಪವಾಸ

ಉಪವಾಸವೆಂದರೆ ಕೇವಲ ಊಟ ತಿಂಡಿ ಬಿಟ್ಟು ಹಸುವೆಯಿಂದ ಇರುವುದಲ್ಲ. ಉಪವಾಸವೆಂದರೆ ಶುದ್ಧ ಮನಸ್ಸಿನಿಂದ ಪ್ರಾರ್ಥಿಸುತ್ತ ದೇವರ ಸನ್ನಿಧಿಯಲ್ಲಿ ಜೀವಿಸಲು ಯೋಗ್ಯರನ್ನಾಗಿ ಉಪವಾಸ ಮಾಡಲಾಗದು. ಅದು ದೇವರಿಗೆ ಮೆಚ್ಚಿಗೆಯಾಗುವ ಉಪವಾಸವಾಗಲಾರದು. ಉಪವಾಸ ಮಾಡುವಾಗ ಹೇಗಿರಬೇಕು ಎಂಬುದನ್ನು ಮತ್ತಾಯನ ಶುಭಸಂದೇಶ ತಿಳಿಸುತ್ತದೆ (6:16-18). “ಹಸಿದವರಿಗೆ ಅನ್ನ ಹಾಕುವುದು, ನೆಲೆಯಿಲ್ಲದೆ ಅಲೆಯುತ್ತಿರುವ ಬಡವರನ್ನು ಮನೆ ಬರಮಾಡಿಕೊಳ್ಳುವುದು, ಬೆತ್ತಲೆಯಾದವರನ್ನು ಕಂಡಾಗ ಅವರಿಗೆ ಬಟ್ಟೆ ಹೊದಿಸುವುದು, ನಿನ್ನ ರಕ್ತಸಂಬಂಧಿಕರಿಂದ ಮುಖ ಮರೆಮಾಡಿಕೊಳ್ಳದಿರುವುದು” ನಿಜವಾದ ಉಪವಾಸವೃತ್ತವೆಂದು ಯಶಾಯ ಪ್ರವಾದಿ (58:7) ಸ್ಪಷ್ಟವಾಗಿ ತಿಳಿಸುತ್ತ ನೈಜ ಉಪವಾಸಕ್ಕೆ ಕರೆ ನೀಡುತ್ತಾರೆ. ಯಾರು ನೈಜ ಉಪವಾಸ ಕೈಗೊಳ್ಳುತ್ತಾರೋ ಅವರ ಜೀವನ ಪಾವನವಾಗಿ ದೈವೀಸ್ವರ್ಗದಿಂದ ಸ್ವಹಿತವನ್ನು ತೊರೆದು ಪರಹಿತವನ್ನು ಬಯಸುವಂತೆ ಪ್ರೇರೇಪಿಸುತ್ತದೆ

ದಾನಧರ್ಮ

ಯಾವುದೇ ಫಲಾಪೇಕ್ಷೆ ಇಲ್ಲದೆ ದಾನ ಮಾಡಬೇಕು ಅಂತಹ ದಾನವನ್ನು ದೇವರು ಮೆಚ್ಚುತ್ತಾನೆ. ದಾನವೆಂದಾಕ್ಷಣ ನಮ್ಮ ಉಪಯೋಗಕ್ಕೆ ಬಾರದ ವಸ್ತುಗಳನ್ನೋ ಅಥವಾ ನಾವು ಉಪಯೋಗಿಸಿದ ನಂತರ ಅಳಿದುಳಿದವುಗಳನ್ನು ಕೊಡುವುದಲ್ಲ. ಬದಲಾಗಿ ನಮ್ಮ ಅವಶ್ಯಕತೆಯನ್ನು ಲೆಕ್ಕಿಸದೆ ದೀನದಲಿತರಿಗೆ ಹಾಗೂ ನಮ್ಮ ಸಹಾಯದ ಅವಶ್ಯಕತೆಯುಳ್ಳವರಿಗೆ ಉದಾರವಾಗಿ ಸಹಾಯ ಹಸ್ತ ನೀಡುವುದೇ ನಿಜವಾದ ದಾನ ಅದನ್ನೇ ಮತ್ತಾಯನ ಶುಭಸಂದೇಶವು “ನೀವು ದಾನಧರ್ಮ ಮಾಡುವಾಗ ತೂತ್ತೂರಿಯನ್ನು ಊದಿಸಬೇಡ”, ಬದಲಾಗಿ “ನೀವು ದಾನಧರ್ಮ ಮಾಡುವಾಗ ನಿನ್ನ ಬಲಗೈ ಕೊಡುವುದು ನಿನ್ನ ಎಡಗೈಗೂ ತಿಳಿಯದ ಹಾಗೆ ಗೌಪ್ಯವಾಗಿರಲಿ. ಅಂತರಂಗದಲ್ಲಿ ನಡೆಯುವುದನ್ನು ನೋಡುವ ನಿನ್ನ ತಂದೆ ನಿನಗೆ ಪ್ರತಿಫಲವನ್ನು ಕೊಡುವರು (6:2-4)ಎಂದು ತಿಳಿಸುತ್ತದೆ. ಇದನ್ನು ನಿಷ್ಕೆಯಿಂದ ಪಾಲಿಸುವುದೇ ನಿಜವಾದ ಧರ್ಮ ಇದಕ್ಕೆ ತದ್ವಿರುದ್ಧವಾಗಿ ನಡೆದುಕೊಳ್ಳುವುದೇ ಅಧರ್ಮ. ತಪಸ್ಸು ಕಾಲ ನೈಜ ಧರ್ಮದ ಪಾಲನೆಗೆ ಹಾಗೂ ಪೋಷಣೆಗೆ ಕರೆ ನೀಡುತ್ತದೆಯೇ ಹೊರತು ಕೇವಲ ಪ್ರದರ್ಶನಕ್ಕಲ್ಲ.

ತಪಸ್ಸು ಕಾಲ ನೈಜ ಪರಿವರ್ತನೆಗೆ ಕರೆ ನೀಡುತ್ತದೆ. ನೈಜ ಪರಿವರ್ತಕರಿಗೆ ಸಿಗಲಿದೆ ದೈವೀ ಸಂಬಂಧ ಹಾಗೂ ಮುಗಿವಿಲ್ಲದ ಸಂತೋಷ ಮತ್ತು ಆನಂದ!!!



ಫಾದರ ವಿಜಯಕುಮಾರ
ಬಳ್ಳಾರಿ

ತಹಸ್ತಾಲದಲ್ಲ ನನ್ನ ವಿಶ್ವಾಸದ ಪರೀಕ್ಷೆ

“ಕ್ರಿಸ್ತರನ್ನು ಹಿಂಬಾಲಿಸಿ ಅವರಂತೆ ಜೀವಿಸಿರಿ”.

ಪರೀಕ್ಷೆ ಎಂದಾಕ್ಷಣ ನಮ್ಮ ನೆನಪಿಗೆ ಬರುವುದು ಭಯ ಮತ್ತು ಆತಂಕ. ಪರೀಕ್ಷೆಯಲ್ಲಿ ಉತ್ತೀರ್ಣರಾಗುತ್ತೇವೋ ಇಲ್ಲವೋ ? ಎಷ್ಟು ಅಂಕಗಳು ಸಿಗಬಹುದು? ಹೀಗೆ ಹಲವಾರು ಪ್ರಶ್ನೆಗಳು ಸಹಜವಾಗಿ ನಮ್ಮ ಮನಸ್ಸಿನಲ್ಲಿ ಬರುತ್ತವೆ. ಪರೀಕ್ಷೆಗಳು ಯಾರಿಗೂ ತಪ್ಪಿದಲ್ಲ. ಚಿಕ್ಕ ವಯಸ್ಸಿನಲ್ಲಿ ನಾವು ವಿದ್ಯಾಭ್ಯಾಸ ಮಾಡುವಾಗ ಶಾಲೆಗಳಲ್ಲಿ ಪರೀಕ್ಷೆಗಳನ್ನು ಎದುರಿಸಬೇಕಾಗುತ್ತದೆ. ಅದೇ ರೀತಿ ನಾವು ಯೌವನಸ್ವರಾದಾಗ ಉತ್ತಮ ಜೀವನದ ಸಂಗಾತಿಯನ್ನು ಆಯ್ಕೆ ಮಾಡುವ ಪರೀಕ್ಷೆ ಎದುರಾಗುತ್ತದೆ. ಹೀಗೆ ನಾವು ಒಂದಲ್ಲ ಒಂದು ರೀತಿಯಲ್ಲಿ ನಮ್ಮ ಈ ಜೀವನದ ಪರ್ಯಾಯದಲ್ಲಿ ಹಲವು ಪರೀಕ್ಷೆಗಳನ್ನು ಎದುರಿಸುತ್ತೇವೆ. ಕ್ರೈಸ್ತರಾದ ನಮಗೆ ಹುಟ್ಟಿನಿಂದ ಸಾಯುವವರೆಗೆ ಇರುವ ಪರೀಕ್ಷೆಯೆಂದರೆ ನಮ್ಮ ವಿಶ್ವಾಸದ ಪರೀಕ್ಷೆಯಾಗಿದೆ, ಅದರಲ್ಲೂ ನಮ್ಮ ಕಷ್ಟ ಹಾಗೂ ದುಃಖದ ಸಮಯದಲ್ಲಿ ನಮ್ಮ ವಿಶ್ವಾಸದ ಪರೀಕ್ಷೆ ಬಹಳ ಮುಖ್ಯವಾದದ್ದು. ನಮ್ಮ ಒಡ ಹುಟ್ಟಿದವರನ್ನು ಹಾಗೂ ಬಂಧು-ಮಿತ್ರರನ್ನು ಕಳೆದುಕೊಂಡಾಗ ನಮ್ಮ ಮನಸ್ಸಿನಲ್ಲಿ ನಮ್ಮ ಮತ್ತು ದೇವರ ನಡುವಿನ ಸಂಬಂಧದ ಬಗ್ಗೆ, ನಮ್ಮ ವಿಶ್ವಾಸದ ಬಗ್ಗೆ ಹಲವಾರು ಚಿಂತನೆಗಳು, ಸಂಶಯಗಳು, ಹಾಗೂ ಆಲೋಚನೆಗಳು ಬರುತ್ತವೆ.

ಹಳೆಯ ಒಡಂಬಡಿಕೆಯ ಆದಿಕಾಂಡದ 22ನೇ ಅಧ್ಯಾಯದಲ್ಲಿ ಅಬ್ರಹಾಮ್‌ನು ತನ್ನ ವಿಶ್ವಾಸದ ಪರೀಕ್ಷೆಯನ್ನು ಎದುರಿಸುತ್ತಾನೆ. ದೇವರು ತಾನು ಸೃಷ್ಟಿಸಿದ ಎಲ್ಲಾ ಸೃಷ್ಟಿಗಳಲ್ಲಿ ತನ್ನ ರೂಪದಲ್ಲಿ ಸೃಷ್ಟಿಸಿದ ಮಾನವನನ್ನು ತನಗಾಗಿ ಬಲಿಯಾರ್ಪಿಸುವ ಪರೀಕ್ಷೆಯನ್ನು ನೀಡುತ್ತಾರೆ. ಯಾರಿಗಾದರೂ ಹಲವಾರು ವರ್ಷಗಳಿಂದ ತನಗೆ ಮಕ್ಕಳಿಲ್ಲದೇ ದೇವರ ವರಪ್ರಸಾದವಾಗಿ ಜನಿಸಿದ ಮಗುವನ್ನು ಬಲಿ ಕೊಡುವುದೆಂದರೆ ವಿಪರ್ಯಾಯವೇ ಸರಿ. ಆದರೂ ಅಬ್ರಹಾಮ್‌ನು ಆ ಸಂದರ್ಭದಲ್ಲಿ ತನ್ನ ಮುಷ್ಟಿನಲ್ಲಿ ಜನಿಸಿದ ಏಕೈಕ ಪುತ್ರನಾದ ಇಸಾಕನನ್ನು ದೇವರಿಗೆ ಬಲಿಯಾರ್ಪಿಸಲು ಮುಂದಾದನು. ವಿಮೋಚನಾಕಾಂಡದಲ್ಲಿ ಇಸ್ರಾಯೇಲರು ತಮ್ಮ ವಿಶ್ವಾಸದ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಲು 40 ವರ್ಷಗಳ ಕಾಲ ಮರುಳುಗಾಡಿನಲ್ಲಿ ನಡೆಯಬೇಕಾಯಿತು. ಹೀಗೆ ನಮ್ಮ ಪೂರ್ವಜರು ತಮ್ಮ ವಿಶ್ವಾಸವನ್ನು ಕಾಪಾಡಿಕೊಂಡು ನಮಗೆ ನೀಡಿದರು.

ಹೊಸ ಒಡಂಬಡಿಕೆಯಲ್ಲಿ ಪ್ರಭು ಯೇಸು ದೇವರ ಪ್ರೀತಿಯನ್ನು ತೋರ್ಪಡಿಸಲು ಹಲವಾರು ಅದ್ಭುತ ಕಾರ್ಯಗಳನ್ನು ಮಾಡಿದರು. ಅದರಲ್ಲಿ ಕೆಲವರು ವಿಶ್ವಾಸವನ್ನು ಹೊಂದಿ ಪ್ರಭು ಯೇಸುವನ್ನು ಹಿಂಬಾಲಿಸಿದರು. ಮತ್ತೆ ಕೆಲವರಾದರೂ ಅವರನ್ನು ಅನುಮಾನಿಸಿ ಪ್ರಭು ಯೇಸುವಿನಿಂದ ದೂರವಾದರು. ಮಾನವ ರೂಪದಲ್ಲಿ ಜನಿಸಿದ ಪ್ರಭು ಯೇಸುವಿಗೂ ಸಹ ಪರೀಕ್ಷೆ ತಪ್ಪಿಲ್ಲ. ಅವರು ಕೆಲವು ಪರೀಕ್ಷೆಗಳನ್ನು ಎದುರಿಸ ಬೇಕಾಯಿತು. ಮತ್ತಾಯನ ಶುಭಸಂದೇಶ ಅಧ್ಯಾಯ 4:1-11ರಲ್ಲಿ ಮರುಳುಗಾಡಿನಲ್ಲಿ ಪ್ರಭು ಯೇಸು ದೇವರ ಸಾಮ್ರಾಜ್ಯವನ್ನು ಜನರಿಗೆ ಸಾರುವುದರ ಮೊದಲು ಸಿದ್ಧಗೊಳುವಾಗ ಸೈತಾನ ಈ ಲೋಕದ ಆಶೆಗಳನ್ನು ತೋರಿಸಿ ಶೋಧನೆಯನ್ನು ನೀಡಿದನು. ಇದರಲ್ಲಿ ಪ್ರಭು ಯೇಸು ತನ್ನ ತಂದೆಯ ಪ್ರೀತಿಯ ಸಂಬಂಧದಿಂದ ಈ ಪರೀಕ್ಷೆಯಲ್ಲಿ ಜಯಗಳಿಸಿದರು.

ಪ್ರಭು ಯೇಸು ಶಿಲುಬೆಯ ಯಾತನೆಯನ್ನು ಅನುಭವಿಸುವುದಕ್ಕೆ ಮೊದಲು ಗೆತ್ತೆಮನಿ ತೋಪಿನಲ್ಲಿ ಕಣ್ಣೀರಿಟ್ಟು ತನ್ನ ಪ್ರಾರ್ಥನೆಯ ಮೂಲಕ ಶೋಧನೆಯನ್ನು ಗೆಲ್ಲಲು ಶಕ್ತಿಯನ್ನು ತನ್ನ ತಂದೆಯ ಬಳಿ ಕೇಳುತ್ತಾರೆ. ಶಿಲುಬೆಯ ಮೇಲೆ ಮತ್ತಾಯನ ಶುಭಸಂದೇಶದ ಅಧ್ಯಾಯ 27:46 ರಲ್ಲಿ “ನನ್ನ ದೇವರೇ, ನನ್ನ ದೇವರೇ ನನ್ನನ್ನೆಕೆ ಕೈಬಿಟ್ಟಿರಿ? ಎಂಬ ಪ್ರಶ್ನೆಯನ್ನು ಕೇಳುತ್ತಾರೆ. ಪ್ರಭು ಯೇಸು ತನ್ನ ಕೊನೆಯ ಗಳಿಗೆಯ ಸಮಯದಲ್ಲಿ ಆಡಿದ 7 ಮಾತುಗಳಲ್ಲಿ ತನ್ನ ವಿಶ್ವಾಸ ಪರೀಕ್ಷೆಯಲ್ಲಿ ಪ್ರಭು ಯೇಸು ಹೇಗೆ ಉತ್ತೀರ್ಣರಾದರೆಂದು ಅರಿಯಬಹುದಾಗಿದೆ.


ಅತ್ತೀಯರೇ ಸಹಜವಾಗಿ ನಾವು ಸಹ ನಮ್ಮ ಜೀವನದಲ್ಲಿ ಕಷ್ಟದ ಸಮಯದಲ್ಲಿ ಈ ಪ್ರಶ್ನೆಯನ್ನು ದೇವರಿಗೆ ಕೇಳುತ್ತೇವೆ. ನನಗೇಕೆ ಈ ಶಿಕ್ಷೆ? ನಾವು ಪ್ರತಿನಿತ್ಯ ಬಲಿಪೂಜೆಗೆ ಬರುತ್ತೇವೆ. ಆದರೂ ನಮ್ಮ ಕುಟುಂಬದಲ್ಲಿ ಕಣ್ಣೀರು ಯಾಕೆ? ಎಂಬ ಹಲವಾರು ಪ್ರಶ್ನೆಗಳು ಉದ್ಭವವಾಗುತ್ತವೆ. ಇದಕ್ಕೆ ಉತ್ತರ ಪ್ರಭು ಯೇಸು ತಮ್ಮ ಕೊನೆಯ ಮಾತಿನಲ್ಲಿ ಹೀಗೆಂದು ನುಡಿಯುತ್ತಾರೆ ಲೂಕನ ಶುಭಸಂದೇಶ ಅಧ್ಯಾಯ 23:46 ರಲ್ಲಿ “ಪಿತನೇ ನನ್ನಾತ್ಮವನ್ನು ನಿಮ್ಮ ಕೈಗೊಪ್ಪಿಸುತ್ತೇನೆ” ಎಂದು ತನ್ನ ತಂದೆಗೆ ಎಲ್ಲವನ್ನು ಅರ್ಪಿಸುತ್ತಾರೆ. ನಾವು ಸಹ ನಮ್ಮ ಜೀವನದಲ್ಲಿ ಹಲವಾರು ಕಷ್ಟ ನೋವುಗಳನ್ನು ಅನುಭವಿಸುತ್ತೇವೆ. ಹಲವಾರು ಪರೀಕ್ಷೆಗಳನ್ನು ಎದುರಿಸುತ್ತೇವೆ. ವಿಪರ್ಯಾಯವೆಂದರೆ ನಾವು ಬರೀ ಪ್ರಶ್ನೆಯಲ್ಲಿಯೇ ಉಳಿಯುತ್ತೇವೆ. ನಾವು ಈ ತಹಸ್ತಾಲದಲ್ಲಿರುವಾಗ ನಮ್ಮ ಜೀವನದ ಕಷ್ಟದ ಕ್ಷಣಗಳನ್ನು ನೆನದು ಬರಿ ಪ್ರಶ್ನೆಯಲ್ಲಿಯೇ ಉಳಿಯದೆ ಪ್ರಭು ಯೇಸುವಿನಂತೆ ದೃಢವಿಶ್ವಾಸದಿಂದ ನಮ್ಮ ಕಷ್ಟ ನೋವುಗಳನ್ನು ನಾವು ದೇವರಿಗೆ ಅರ್ಪಿಸಿ, ನಮ್ಮ ವಿಶ್ವಾಸದ ಪರೀಕ್ಷೆಯಲ್ಲಿ ಉತ್ತೀರ್ಣರಾಗೋಣ.



ವಂ. ಸ್ವಾ. ಅಭಿಷೇಕ ಮೋಸೆಸ್
ಗುಲ್ಬರ್ಗಾ ಧರ್ಮಕ್ಷೇತ್ರ

ಫೆಬ್ರವರಿ 8, ಸಂತ ಚೆರೊಮ್ ಎಮಿಲಿಯಾನ್

ಇವರು 1486ರಲ್ಲಿ ಇಟಲಿ ದೇಶದಲ್ಲಿ ಜನಿಸಿದರು. ತಮ್ಮ 15ನೇ ವಯಸ್ಸಿನಲ್ಲಿ, ತಮ್ಮ ತಂದೆಯ ಸಾವಿನ ಬಳಿಕ ಸೈನ್ಯವನ್ನು ಸೇರಿಕೊಂಡರು. 12 ವರ್ಷ ಸೇವೆ ನೀಡಿದ ಇವರನ್ನು ಶತ್ರುಗಳು ಬಂಧಿಸುತ್ತಾರೆ. ಜೈಲಿನಲ್ಲಿದ್ದಾಗ ಲೋಕದ ನಶ್ವರತೆಯನ್ನು ಅರಿತ ಇವರು ಗುರುಗಳಾಗಲು ನಿರ್ಧರಿಸುತ್ತಾರೆ. ಹೀಗಾಗಿ 10 ವರ್ಷಗಳ ಕಾಲ ಶಿಕ್ಷಣ ಪಡೆದ ಇವರನ್ನು ಗುರುಗಳಾಗಿ ದೀಕ್ಷೆ ಸ್ವೀಕರಿಸುತ್ತಾರೆ. 1528ರಲ್ಲಿನ ಬರಗಾಲದ ಹಾಗೂ ರೋಗದ ಸಂದರ್ಭದಲ್ಲಿ ಇವರಿಗೆ ಆಸ್ವತ್ತೆಯ ಉಸ್ತುವಾರಿಯನ್ನು ನೀಡುತ್ತಾರೆ. ಈ ಸಮಯದಲ್ಲಿ ಅನಾಥರಾದ ಮಕ್ಕಳಿಗೆ ಮನೆ ಹಾಗೂ ಊಟದ ವ್ಯವಸ್ಥೆಯನ್ನು ಮಾಡಿದರು. ಹೀಗೆ ರೋಗಿಗಳ ಸೇವೆ ಮಾಡುತ್ತಾ ಅವರು ರೋಗಕ್ಕೆ ತುತ್ತಾಗಿ ಫೆಬ್ರವರಿ 8, 1537ರಲ್ಲಿ ನಿಧನರಾದರು.



ಫೆಬ್ರವರಿ 21, ಸಂತ ಪೀಟರ್ ಡೆಮಿಯನ್

ಇವರು ಸುಮಾರು 1007ರಲ್ಲಿ ಬಡ ಕುಟುಂಬದಲ್ಲಿ ಜನಿಸಿದರು. ಸಣ್ಣ ವಯಸ್ಸಿನಲ್ಲಿ ತಮ್ಮ ತಂದೆ ತಾಯಿಯರನ್ನು ಕಳೆದುಕೊಂಡರು. ಯಾಜಕರಾಗಿದ್ದ ಇವರ ಅಣ್ಣ ಇವರ ಶಿಕ್ಷಣದ ಜವಾಬ್ದಾರಿಯನ್ನು ವಹಿಸಿಕೊಂಡರು ಹೀಗಾಗಿ ಇವರು ತಮ್ಮ ಅಣ್ಣನ ಹೆಸರನ್ನು ತಮ್ಮ ಹೆಸರಿನೊಂದಿಗೆ ಸೇರಿಸಿಕೊಂಡು ಪೀಟರ್ ಡೆಮಿಯನ್ ಎಂದು ತಮ್ಮ ಹೆಸರನ್ನು ಬದಲಾಯಿಸಿಕೊಳ್ಳುತ್ತಾರೆ. 1034ರಲ್ಲಿ ಸನ್ಯಾಸಿಯಾಗುತ್ತಾರೆ ಹಾಗೂ ತಮ್ಮ 36ನೇ ವಯಸ್ಸಿನಲ್ಲಿ ಮಠದ ಮುಖ್ಯಸ್ಥರಾಗುತ್ತಾರೆ. ಈ ಸಮಯದಲ್ಲಿ ಇತರ ಮಠಗಳನ್ನು ಸಹ ಅವರು ಸ್ಥಾಪಿಸಿದರು. ತಮ್ಮ ಗೆಳೆಯ ಹಿಲ್ಡೆಬ್ರಾಂಡನೊಂದಿಗೆ ಸೇರಿ ಧರ್ಮಸಭೆಯಲ್ಲಿ ಹಲವರು ಬದಲಾವಣೆಗಳನ್ನು ತಂದರು. 1057ರಲ್ಲಿ ಇವರನ್ನು ಕಾರ್ಡಿನಲ್ ಆಗಿ ನೇಮಿಸಲಾಗುತ್ತದೆ. ಈ ಸಮಯದಲ್ಲಿ ಅವರು ಹಲವು ಬಾರಿ ಜಗದ್ಗುರುಗಳ ಪ್ರತಿನಿಧಿಯಾಗಿ ಹಲವು ಕಡೆ ತೆರಳುತ್ತಾರೆ. ಕೊನೆಯದಾಗಿ ಇವರು 1072ರಲ್ಲಿ ಫೆಬ್ರವರಿ 22ರಂದು ನಿಧನರಾದರು.



ಮಾರ್ಚ್ 4, ಸಂತ ಕಸ್ಕಿರ್

ಪೋಲೆಂಡ್‌ನ ರಾಜನ 2ನೇ ಮಗನಾಗಿ 1458ರಲ್ಲಿ ಇವರು ಜನಿಸಿದರು. ತಮ್ಮ ಎಳೆ ವಯಸ್ಸಿನಲ್ಲಿ ಪ್ರಾರ್ಥನೆಯ ವ್ಯಕ್ತಿಯಾಗಿ ಗುರುತಿಸಿಕೊಂಡರು. ಇವರು ಬಲಿಪೂಜೆಯ ಹಾಗೂ ಮಾತೆ ಮರಿಯಮ್ಮನವರ ಬಗ್ಗೆ ವಿಶೇಷ ಬಕ್ತಿಯನ್ನು ಹೊಂದಿದ್ದರು. 1481ರಿಂದ 1483ರಲ್ಲಿ, ಸಂಗ್ರಹ ಪರಿಷ್ಕರಿಯಲ್ಲಿ ಇವರು ಪೋಲೆಂಡ್ ದೇಶವನ್ನಾಳಿದರು. ಇವರು ಕೇವಲ ತಮ್ಮ 26ನೇ ವಯಸ್ಸಿನಲ್ಲಿ 1484ರಲ್ಲಿ ನಿಧನರಾದರು. 122 ವಯಸ್ಸಿನ ನಂತರ ಇವರ ಸಮಾಧಿಯನ್ನು ತೆರದಾಗ ಇವರ ದೇಹ ಸುಸ್ಥಿತಿಯಲ್ಲಿ ಪತ್ತೆಯಾಯಿತು.



ಮಾರ್ಚ್ 27, ಈಜಿಪ್ಟಿನ ಸಂತ ಜೋನ್

ಇವರು ಸುಮಾರು 4ನೇ ಶತಮಾನದಲ್ಲಿ ಬದುಕಿದ್ದರು. ತಮ್ಮ 25ನೇ ವಯಸ್ಸಿನ ತನಕ ಬಡಗಿಯಾಗಿ ತಮ್ಮ ತಂದೆಯ ಜೊತೆ ಕೆಲಸ ಮಾಡಿದರು. ಬಳಿಕ ಸನ್ಯಾಸತ್ವವನ್ನು ಸ್ವೀಕರಿಸಿದರು. 16 ವರ್ಷಗಳ ಕಾಲ ಕಠಿಣ ತರಬೇತಿಯನ್ನು ಪಡೆದರು. ಬಳಿಕ 50 ವರ್ಷಗಳ ಕಾಲ ಮನುಷ್ಯರ ಸಂಪರ್ಕವಿಲ್ಲದೆ ಏಕಾಂತದಲ್ಲಿ ಜೀವಿಸಿದರು. ತಮ್ಮ ಕೊನೆಯ 3 ದಿನಗಳನ್ನು ಸಂಪೂರ್ಣವಾಗಿ ಪ್ರಾರ್ಥನೆಯಲ್ಲಿ ಕಳೆದರು. ಇವರು ಸತ್ತಾಗ ಇವರು ದೇಹವು ಮೋಣಕಾಲ ಮೇಲೆ ಪ್ರಾರ್ಥನಾ ಭಂಗಿಯಲ್ಲಿ ಪತ್ತೆಯಾಯಿತು.

ನಬಲೆ ಎಂಬ ಕಹಳೆ ಮೊಗಿಸುತ್ತಿದ್ದಾಳೆ ಮಹಿಳೆ!!!

ಇತ್ತೀಚಿನ ದಿನಗಳಲ್ಲಿ ಸಮಾಜವನ್ನು ನಾವು ನೋಡುವುದಾದರೆ ಅದರಲ್ಲಿ ಪುರುಷರಂತೆ ಮಹಿಳೆಯರು ಸಹ ಎಲ್ಲಾ ರಂಗಗಳಲ್ಲಿ ತಮ್ಮ ಛಾಪನ್ನು ಮೂಡಿಸುತ್ತಿದ್ದಾರೆ. ಪುರುಷರಿಗಿಂತ ನಾವು ಯಾವುದರಲ್ಲೂ ಕಡಿಮೆಯಿಲ್ಲ ಎಂಬ ಮನೋಧೈರ್ಯವನ್ನು ಪ್ರದರ್ಶಿಸಿ ಅದರಲ್ಲಿ ಯಶಸ್ವಿಯೂ ಆಗುತ್ತಿದ್ದಾರೆ. ಪ್ರತಿದಿನ ಒಂದಲ್ಲಾ ಒಂದು ರೀತಿಯಲ್ಲಿ ಮಹಿಳೆಯರು ಈ ಸಮಾಜದ ಒಳಿತಿಗಾಗಿ ಶ್ರಮಿಸುತ್ತಿರುವ ಚಿತ್ರಣ ನಮ್ಮ ಮುಂದಿದೆ. ಹೀಗೆ ಹಿಂದೆ ಅಸ್ತಿತ್ವದಲ್ಲಿದ್ದ ಪುರುಷ ಪ್ರಧಾನ ವ್ಯವಸ್ಥೆಗೆ ತನ್ನ ಕಾರ್ಯವೈಖರಿಯ ಮೂಲಕ ಉತ್ತರ ನೀಡುತ್ತಾ ಪ್ರಸ್ತುತ ಸಮಾಜದ ಅಭಿವೃದ್ಧಿಗೆ ಪುರುಷರಂತೆ ಮಹಿಳೆಯರೂ ಕೂಡ ವರವಾಗಬಲ್ಲರು ಎಂಬುದನ್ನು ತಮ್ಮ ದಿಟ್ಟತನದಿಂದ ನಿರೂಪಿಸಿದ್ದಾರೆ.



ಇತಿಹಾಸದ ಪುಟಗಳನ್ನು ತಿರುವಿ ಹಾಕಿದಾಗ ಮಹಿಳೆಯರಿಗೆ ಅಂದು ಇದ್ದಂತಹ ಪರಿಸ್ಥಿತಿ ನಮಗೆ ಏನೆಂಬುದು ಅರ್ಥವಾಗುತ್ತದೆ. ಕೇವಲ ಮನೆಕೆಲಸಕ್ಕೆ ಮಾತ್ರ ಅವರನ್ನು ಸೀಮಿತಗೊಳಿಸಿ, ಹಲವಾರು ಕೆಟ್ಟ ವಿಧಿ-ಸಂಪ್ರದಾಯಗಳನ್ನು ಅವರ ಮೇಲೆ ಹೇರಿ, ಅವರ ಕುಟುಂಬಕ್ಕೆ ಮಾತ್ರ ಮೀಸಲು ಎಂಬ ಧೋರಣೆಯನ್ನು ಅವರ ಮೇಲೆ ಹೊರಿಸಿ, ಪುರುಷರ ಮುಂದೆ ಅವರು ಮಾತನಾಡದಂತೆ ಅವನ್ನು ಹೀನಾಯವಾಗಿ ನೋಡಿಕೊಳ್ಳಲಾಗುತ್ತಿತ್ತು. ಅಪರೂಪಕ್ಕೆ ಒಬ್ಬರೋ ಇಬ್ಬರೋ ಎಂಬಂತೆ ವಿದ್ಯಾಭ್ಯಾಸವನ್ನು ಪಡೆಯುತ್ತಿದ್ದರು. ಏಕೆಂದರೆ ವಿದ್ಯಾಭ್ಯಾಸವೆಂಬುದು ಅವರಿಗೆ ಗಗನಕುಸುಮವಾಗಿತೇ ವಿನಃ ಕೈಗೆಟುಕುವಂತದ್ದಾಗಿರಲಿಲ್ಲ. ಮುಕ್ಕಾಲು ಭಾಗ ಮಹಿಳೆಯರು ತಾವಾಯಿತು ತಮ್ಮ ಮನೆಕೆಲಸವಾಯಿತು ಎಂದಕೊಂಡು ಜೀವನ ಸಾಗಿಸುತ್ತಿದ್ದರು. ಸಮಾಜದ ಆಗುಹೋಗುಗಳ ಬಗ್ಗೆ ಅವರಿಗೆ ತಿಳುವಳಿಕೆಯೇ ಇರಲಿಲ್ಲ. ನಿಜ ಹೇಳಬೇಕೆಂದರೆ ಆಗಿದ್ದ ಪುರುಷ ಪ್ರಧಾನ ವ್ಯವಸ್ಥೆಯೆಂಬ ಚಕ್ರವ್ಯೂಹಕ್ಕೆ ಸಿಲುಕಿ ಅವರು ಅನುಭವಿಸಿದ ಕಷ್ಟವನ್ನು ಹೇಳತೀರದು. ಇವರ ಮಾತಿಗೆ ಕಿಂಚಿತ್ತೂ ಬೆಲೆಯಿರಲಿಲ್ಲ. ಹೀಗೆ ಇವರಿಗೆ ಏನೂ ತಿಳಿಯದು ಎಂಬ ಸಮಾಜದ ಪರಿಕಲ್ಪನೆಯಲ್ಲಿ ಸಿಲುಕಿ ನಲುಗಿದ್ದರು. ಇತಿಹಾಸದ ಪುಟಗಳನ್ನು ತಿರುವಿಹಾಕಿದಾಗ ಇಂತಹ ಎಷ್ಟೋ ಘಟನೆಗಳು ನಮ್ಮ ಗಮನಕ್ಕೆ ಬರುತ್ತವೆ.

ಅಂದಿನ ಕಾಲದಲ್ಲಿ ಮಹಿಳೆಯರು ಸಾಮಾಜಿಕವಾಗಿ ಬದುಕಲು ಅರ್ಹರಿದ್ದರೂ, ಪುರುಷ ಆ ಬದುಕುವ ಹಕ್ಕನ್ನೇ ಅವರಿಂದ ಕಸಿದುಕೊಂಡು ಅವರು ಸದಾ ಕಣ್ಣೀರಿನಲ್ಲಿ ಕೈತೊಳೆಯುವಂತೆ ಮಾಡಿದ. ಅಂದಿನ ಆ ಕುರುಡು ಸಮಾಜದ ಸ್ಥಿತಿಯನ್ನು ಇವರಿಂದ ಹತ್ತಿಕ್ಕಲಾಗಲಿಲ್ಲವೆಂಬ ನೋವು ಬಹುಶಃ ಅಂದಿನ ಮಹಿಳೆಯರನ್ನು ಹೆಚ್ಚಾಗಿ ಕಾಡಿತ್ತು ಎಂಬುದರಲ್ಲಿ ಯಾವುದೇ ಅನುಮಾನವಿಲ್ಲ. ಅಷ್ಟೆ ಅಲ್ಲದೆ ಅಂತಹ ಪರಿಸ್ಥಿತಿಯಲ್ಲಿ ಅವರಿಗೆ ಉಂಟಾದ ಮಾನಸಿಕ ನೋವು, ದುಃಖ, ಹತಾಶೆ, ಎಷ್ಟಿತ್ತೆಂಬುದನ್ನು ಊಹಿಸಿಕೊಳ್ಳಲು ಅಸಾಧ್ಯ. ಸಮಾಜದ ಅಭಿವೃದ್ಧಿಗೆ ಮಹಿಳೆಯರು ಕೂಡಾ ವರವಾಗಬಲ್ಲರು ಎಂಬುದನ್ನು ಪುರುಷ ಅರಿತುಕೊಳ್ಳದೆ ಮೂಡನಾಗಿಬಿಟ್ಟು ಇದರಿಂದಾಗಿ ಮೂಢನಂಬಿಕೆಯೆಂಬ ವಿಷವರ್ತುಲದಲ್ಲಿ ಸಿಲುಕಿ ನೋವನ್ನೆ ತಮ್ಮ ಸಂಗಾತಿಯನ್ನಾಗಿ ಮಾಡಿಕೊಂಡು ತಮಗೆ ಎಷ್ಟೆ ನೋವಾದರೂ ಅವುಗಳನ್ನೆಲ್ಲ ಮನಸ್ಸಿನಲ್ಲಿಯೇ ಅದುಮಿಟ್ಟುಕೊಂಡು ಕುಟುಂಬವನ್ನು ಅಚ್ಚುಕಟ್ಟಾಗಿ ನೋಡಿಕೊಳ್ಳುತ್ತಾ ತಮಗೂ ಸಮಾಜಕ್ಕೂ ಯಾವುದೇ ಸಂಬಂಧವಿಲ್ಲ ಎಂದು ತಿಳಿದು ತಮಗೆ ತಾವೇ ಮೌನಿಯಾಗುತ್ತಿದ್ದರು.

ಇಷ್ಟೇಲ್ಲಾ ನೋವುಗಳನ್ನು ಅನುಭವಿಸಿದ್ದ ಮಹಿಳೆಯರಿಗೆ ಕಾಲಚಕ್ರ ಉರುಳಿದಂತೆ, ಬದಲಾವಣೆಯೆಂಬ ತಂಗಾಳಿ ಅವರ ಮೇಲೆ ಬೀಸತೊಡಗಿತು. ಮಾನವನ ಯೋಚನಾ ಲಹರಿ ಹಲವಾರು ಆಯಾಮವನ್ನು ಕಂಡುಕೊಂಡಿತು. ಆ

ಯೋಚನೆಗಳು ಮಹಿಳೆಯರಿಗೆ ವರವಾಗಿ ಪರಿಣಮಿಸಿದ್ದರಿಂದ ಅವರಿಗೂ ಸಮಾಜದಲ್ಲಿ ಒಂದು ಸ್ಥಾನಮಾನ ಎಂಬುವುದು ದೊರಕಿತು. ಮಹಿಳೆಯರ ಬದುಕಿನಲ್ಲಿ ಮಹತ್ತರ ಸ್ಥಾನಪಲ್ಲಟ ಆರಂಭವಾಯಿತು. ಮಹಿಳೆಯರಿಂದ ಏನೂ ತಾನೇ ಸಾಧ್ಯ ಎಂದುಕೊಂಡಿದ್ದ ಪುರುಷರಿಗೆ ಸಾಮಾಜಿಕ ಕೊಡುಗೆಗಳ ಮೂಲಕವೇ ಇವರು ನೇರವಾಗಿಯೇ ಉತ್ತರ ಕೊಡಲು ಸನ್ನದ್ಧರಾದರು. ಸಿಕ್ಕ ಅವಕಾಶಗಳನ್ನು ಸರಿಯಾಗಿ ಉಪಯೋಗಿಸಿಕೊಂಡು ತಮ್ಮಿಂದಲೂ ಸಮಾಜದ ಅಭಿವೃದ್ಧಿ ಸಾಧ್ಯ ಎಂಬುದನ್ನು ಪುರುಷರಿಗೆ ತೋರಿಸಿಕೊಟ್ಟರು.

ಇಂದಿನ ಸಮಾಜವನ್ನು ಸೂಕ್ಷ್ಮವಾಗಿ ಗಮನಿಸಿದಾಗ ಅದರಲ್ಲಿ ಮಹಿಳೆಯರ ಪಾತ್ರ ಏನೆಂಬುದನ್ನು ನಮಗೆ ತಿಳಿಯುತ್ತದೆ. ಸಮಾಜದ ಅಭಿವೃದ್ಧಿಗೆ ತಮ್ಮ ಕೈಗಳನ್ನು ಸೇರಿಸುವುದರ ಮೂಲಕ ವಿವಿಧ ಸ್ತರಗಳಲ್ಲಿ ತಮ್ಮದೆ ಆದ ಕೊಡುಗೆಗಳನ್ನು ಸಲ್ಲಿಸುತ್ತಿದ್ದಾರೆ. ಎಲ್ಲ ಕ್ಷೇತ್ರಗಳಲ್ಲಿ ಸಾಧನೆಯ ಶಿಖರವನ್ನೇ ಅವರು ನಿರ್ಮಿಸುತ್ತಿದ್ದಾರೆ. ತಾವೇ ಮಹಾಪುರುಷರು ಎಂದುಕೊಂಡಿದ್ದ ಅವರಿಗೆ ತಕ್ಕ ಉತ್ತರವನ್ನೇ ನೀಡುತ್ತಿದ್ದಾರೆ. ಇದರ ಮೂಲಕ ನಾವು ಸಬಲರಾಗಿದ್ದೇವೆಂದು ಇಡೀ ಜಗತ್ತಿಗೆ ಸಾರುತ್ತಿದ್ದಾರೆ. ಇಂದು ಎಷ್ಟೋ ಜನರಿಗೆ ಸಾಧನೆ ಮಾಡಲು ಇವರೇ ಸ್ಫೂರ್ತಿಯಾಗಿದ್ದಾರೆ. ತಾಯಿಯಾಗಿ ಮಕ್ಕಳ ಜವಾಬ್ದಾರಿ ಹೊತ್ತು, ಅವರ ಭವಿಷ್ಯದ ಕನಸಿಗೆ ತಮ್ಮ ಭುಜವನ್ನು ನೀಡುತ್ತಿದ್ದಾರೆ. ಅವರು ಮನಸ್ಸು ಮಾಡಿದರೆ ಎಲ್ಲವೂ ಸಾಧ್ಯ ಎಂಬ ತಮ್ಮ ಯಶೋಗಾಢೆಯನ್ನು ಸಮಾಜದಲ್ಲಿ ಹಲವಾರು ರೀತಿಯಲ್ಲಿ ಬರೆದು, ಎಲ್ಲರಿಗೂ ತಮ್ಮ ತಾಕತ್ತು ಏನೆಂಬುದನ್ನು ತೋರಿಸಿಕೊಟ್ಟಿದ್ದಾರೆ. ಆದ್ದರಿಂದ ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆಯ ಈ ಸಂದರ್ಭದಲ್ಲಿ ಅವರು ಸಮಾಜದ ಒಳಿತಿಗಾಗಿ ಪ್ರತಿದಿನವೂ ಇದೇ ರೀತಿ ಶ್ರಮಿಸಲಿ ಎಂದು ಹಾರೈಸುತ್ತಾ, ಇನ್ನೂ ಹೆಚ್ಚಿನ ಸಾಧನೆ ಮಾಡಬೇಕು ಎಂದುಕೊಂಡು ಮುನ್ನುಗ್ಗುತ್ತಿರುವ ಎಲ್ಲಾ ಮಹಿಳೆಯರಿಗೆ ಶ್ರೇಯಸ್ಸನ್ನು ಬಯಸುತ್ತಾ, ಅವರ ಈ ಸಾಧನೆ ಎಂಬ ದೀಪ ಎಂದೂ ಅವರ ಬಾಳಿನಲ್ಲಿ ಆರದಿರಲಿ ಎಂದು ಶುಭಕೋರೋಣವೇ?



ಜಾಜಿ ಎಂ.
(ದನಿ ಮಾರ್ಚ್ 2020)

ಸುಸ್ಥಿ ಸಂಚನ




ಜಲಸಂಗಿ ಕೇಂದ್ರದಲ್ಲಿ ನೂತನವಾಗಿ ನಿರ್ಮಿಸಲಾದ ಆರೋಗ್ಯ ಮಾತೆಯ ಗವಿಯನ್ನು 19 ಜನವರಿ 2022 ರಂದು ಗುಲ್ಬರ್ಗಾ ಧರ್ಮಕ್ಷೇತ್ರದ ಧರ್ಮಾಧ್ಯಕ್ಷರಾದ ರಾರ್ಬಟ್ ಮಿರಾಂದರವರು ಆಶೀರ್ವದಿಸಿ ಉದ್ಘಾಟಿಸಿದರು.

28-29 ಜನವರಿಯಂದು ವಿಜಯಪುರ ಎಲ್ಲಾ ಗುರುಗಳು ಮತ್ತು ಕನ್ಯಾಭಗಿನಿಯರು ತಮ್ಮ ಸಭೆಯ ಮುಖ್ಯಸ್ಥರೊಂದಿಗೆ ವಿಜಯಪುರ ಮಿಷನ್ ಸಮಾಲೋಚನೆಯಲ್ಲಿ ಭಾಗವಹಿಸಿದರು.



ದಿನನಿತ್ಯದ ಹಾದಿ ಶಿಲುಬೆ ಹಾದಿ...



1 ನವ್ಯಕ್ಕೆ ಮರಣ ದಂಡನೆ
ಇಲ್ಲಿಗೆ ಮನುಕುಲ ತನ್ನ ಪಾಪದ ಪರಮಾವಧಿಯನ್ನು ತಲುಪಿದೆ. ಲೋಕೋದ್ಧಾರಕ್ಕೆ ನಿಂತ ಕೈಗಳು ಬಂಧಿಸಲ್ಪಟ್ಟಿವೆ. ಕ್ರಿಸ್ತ ನನ್ನನ್ನು ಮರಣದಂಡನೆಗೆ ಗುರಿ ಪಡಿಸುವಲ್ಲಿ ನಮ್ಮ ಪಾಪಗಳು ಸಫಲವಾಗಿವೆ.

ಪ್ರಾರ್ಥನೆ: ಮನವ ನೀಡು ಪ್ರಭುವೇ, ನಮ್ಮ ಪಾಪಗಳ ದಂಡಿಸಲು ನಿನಗೆ ನಮ್ಮನ್ನೇ ಸಮರ್ಪಿಸಲು !



2 ಹೊತ್ತನು ಪರಮನು ಪಾಪದ ಶಿಲುಬೆಯನು !

ಬಳಲಿ ಬೆಂಟಾಗಿರುವ ಸರ್ವಜನರೇ ನನ್ನ ಬಳಿಗೆ ಬನ್ನಿರಿ. ವಿಶ್ರಾಂತಿಯನ್ನಿಯುವೆ ಎಂದ ಶಾಂತಿದಾತ ಅವಮಾನದ ಶಿಲುಬೆ ಹೊತ್ತಿದ್ದಾನೆ. ಅರ್ಹನಲ್ಲದ ಶಿಕ್ಷೆಗೆ ಮುಗ್ಧ ಕುರಿಮರಿಯಂತೆ ತಲೆಕೊಟ್ಟು ನಿಂತಿದ್ದಾನೆ. ಒಂದು ಕ್ಷಣ ಕಣ್ಣುಚ್ಚಿ ಧ್ಯಾನಿಸೋಣ ಉತ್ತರ ನಮ್ಮೊಳಗೇ ಇದೆ.

ಪ್ರಾರ್ಥನೆ : ಪಾಮರ ಬಿರುದನು ಪ್ರೀತಿಯೋಳ್ ಹೊತ್ತ ಪಾವನ ಕ್ರಿಸ್ತ ಮುನ್ನಡೆಸೆಮ್ಮ ಬದುಕು ಹಾದಿಯಲಿ ನಿನ್ನ ಸಾಮ್ರಾಜ್ಯ ದತ್ತ.



3 ಮುಕ್ಕಡೆಯಾಗಿ ಜೀತುತ್ತಾರ.

ನಾವು ಬದುಕಲ್ಲಿ ಬಿದ್ದಿದ್ದೇವೆ. ಆದರೆ ನಮಗೆ ಮೇಲೇಳಲು ಮನಸ್ಸಿಲ್ಲ. ಕಾರಣ ನಾವು ಪಾಪದ ಗುಂಡಿಯೊಳಗೆ ಆರಾಮಾಗಿದ್ದೇವೆ. ಆದರೆ ಕ್ರಿಸ್ತ ನೀನು ಬಿದ್ದದ್ದು ನಿನಗೋಸ್ಕರವಲ್ಲ. ನೀ ಬಿದ್ದದ್ದು ನಮಗೋಸ್ಕರ. ನಮ್ಮ ಪಾಪಗಳಿಗೋಸ್ಕರ. ಆದರೆ ವ್ಯತ್ಯಾಸವೊಂದೆ ನೀನು ಎದ್ದು ಮುನ್ನಡೆದ... ನಾವು ಇನ್ನೂ ಬಿದ್ದಿದ್ದೇವೆ.


ಪ್ರಾರ್ಥನೆ : ನಮ್ಮವನೇ ಅದ, ನಮ್ಮೊಳಗಿರುವ ಸಂಯಮ ಕ್ರಿಸ್ತ, ನೀನೊಮ್ಮೆ ಕರವ ನೀಡುವಿಯಾದರೆ ಇಗೋ ನಾ ಸಿದ್ಧನಿದ್ದೇನೆ ಮೇಲೇಳಲು.



4 ಕಂಡಳು ಮಾತೆ ಕಂದನ

ತಾಯಿ! ತಾನು ಉಪವಾಸವಿದ್ದರೂ ತನ್ನ ಮಕ್ಕಳಿಗೆ ರಕ್ಷವನ್ನೆ ಬಸಿದು ಕೊಡುವಂಥ ಸಂಯಮ ಮೂರ್ತಿ. ಇಂದು ಮರಿಯ ಕ್ರಿಸ್ತನನ್ನು ಆ ವಿಷಮ ಸ್ಥಿತಿಯಲ್ಲಿ ಎದುರುಗೊಂಡಾಗ ಆ ತಾಯಿ ಎದುರಿಸಿದ ವೇದನೆ ಹೇಗಿದ್ದಿರಬೇಕು? ಎಲ್ಲವನ್ನೂ ಸಂಯಮದಿಂದ ಎದುರಿಸಿದರು ಕ್ರಿಸ್ತ.

ಪ್ರಾರ್ಥನೆ : ನಾವು ನಡೆವ ಹಾದಿಯಲ್ಲಿ ತಾಯಂತೆ ಬಾರಾ ನಮಗಿರುವ ನೋವಿನರಿವ ಶಿಲುಬೆ ಭಾರ !



5 ಗುನುಗುತಿರಲು ಶೋಕಗಾನ ಬಂದನಿದೋ ಸಿಮೋನ !

ಸಿಮೋನನೇಯ ಯಾವನೋ ಅಪರಿಚಿತನು ಬಂದು ಕ್ರಿಸ್ತನ ಹಗಲಿಗೆ ಹಗಲಾಗುತ್ತಾನೆ. ಸ್ವಇಚ್ಛೆಯಿಂದಲೋ ಅಥವಾ ಸೈನಿಕರ ಬಲವಂತದಿಂದಲೋ ಆತ ಕ್ರಿಸ್ತನ ಶಿಲುಬೆಯನ್ನು ತುಸು ದೂರ ಹೊರುವಂತಾನೆ. ನಮ್ಮನ್ನೊಮ್ಮೆ ಕೇಳಿಕೊಳ್ಳೋಣ! ಅಪರಿಚಿತ ಸಿಮೋನನೇ ಕ್ರಿಸ್ತನಿಗೆ ಹಗಲಾಗಬೇಕಾದರೆ ಇನ್ನು ಕ್ರಿಸ್ತನಾದ ನಾವು ಕ್ರಿಸ್ತನ ನೋವಿಗೆ ಹೇಗೆ ಸ್ಪಂದಿಸಬೇಕು! ಇದು ಆತ್ಮ ವಿಮರ್ಶೆಯ

ಪ್ರಾರ್ಥನೆ : ಮಿತ್ರರೆಂದು ಕರೆದೆ ಎಮ್ಮ ಬಾಳ ಗುರುವೇ ಸ್ಪಂದಿಸಲೆಮ್ಮ ಮನವ ನೀಡು ಮೆರೆತುಗೂಡವೆ !



6 ಕ್ರಿಸ್ತನ ವದನವಿದೋ ವೆರೋನಿಕಾಳ ದರವಸ್ತ್ರದಲ್ಲ !

ಹೆಂಗರುಳು ಎನ್ನುವುದು ಇದನ್ನೇ! ಕೂರ ಸಿಪಾಯಿಗಳನ್ನು ಲೆಕ್ಕಿಸದೆ ತಾಯಿ ವೆರೋನಿಕಾ ಬೆವರು ಮತ್ತು ರಕ್ತಸಿಕ್ತವಾಗಿದ್ದ ಕ್ರಿಸ್ತನ ಮುಖವನ್ನು ಒರೆಸಲು ದಿಟ್ಟತನದಿಂದ ಮುಂದೆ ಬರುತ್ತಾಳೆ. ಕ್ರಿಸ್ತನ ಮುಖ ಕರವಸ್ತ್ರದಲ್ಲಿ ಅಚ್ಚಾಗುತ್ತದೆ. ವೆರೋನಿಕಾಳಿಂದ ಕಲಿಯ ಬೇಕಾದುದು ಪರರ ಕಣ್ಣೀರನ್ನು ಒರೆಸುವುದನ್ನು.

ಪ್ರಾರ್ಥನೆ : ಬದುಕು ನಷ್ಟರ ಓಟದಲ್ಲಿ ಮಿಡಿತ ಕಲಿಸಿ; ಅನ್ಯ ಕಷ್ಟಕೆ ಹೃದಯ ಮಿಡಿಯುವ ಕೃಪೆಯ ಸುರಿಸು !



7 ಎರಡನೇ ಬಾರಿಗೆ ಜೀತುತ್ತಾರ ಕ್ರಿಸ್ತ !


ಇಲ್ಲ ನಮ್ಮ ಪಾಪಗಳಿಗೆ ಇನ್ನೂ ತೃಪ್ತಿಯಾಗಿಲ್ಲ. ಎರಡನೇ ಬಾರಿಗೆ ಭಾರವಾದ ಶಿಲುಬೆಯ ಕೆಳಗೆ ಜಜ್ಜರಿತರಾಗಿ ಬೀಳುತ್ತಾರೆ ಕ್ರಿಸ್ತ. ಎದುಸಿರ ಆ ಸುಪ್ತ ಕಂಪನದಲ್ಲಿ ಮಾರ್ದನಿಸುತ್ತಿದೆ ಆತನಿಗೆ ನಿನ್ನ ಮೇಲಿರುವ ಪ್ರೀತಿ. ಈ ಪ್ರೀತಿಗೆ ಪ್ರತಿಫಲವಾಗಿ ನೀನೇನ ನೀಡ ಬಲ್ಲೆ?

ಪ್ರಾರ್ಥನೆ : ಶಿಲುಬೆಯಡಿಯಲೆಮ್ಮ ಪಾಪಗಳು ನಿನ್ನ ಜರೆವಾಗ ಹೇಗಿದ್ದೆಯೋ ಕ್ರಿಸ್ತ? ಸಾಕಿನ್ನು ನೋವು, ನನಗಿರಲಿ ದಸಿವು ಮೇಲೆತ್ತ ಬಂದಿರುವ ನೀ ನೀಡು ಹಸ್ತ !



8 ಅವನು ಮಮತೆಯ ತೊಡಲಲ್ಲ ಕ್ರಿಸ್ತ !
 ಜೆರೂಸಲೇಮಿನ ಸ್ತ್ರೀಯರು ಯೇಸುವನ್ನು
 ಕಂಡು ರೋಧಿಸುತ್ತಿದ್ದಾರೆ. ಅವರು
 ಕ್ರಿಸ್ತನಲ್ಲಿ ಗುರುವನ್ನು ಕಂಡಿರಬಹುದು.
 ಸಹೋದರನ ಕಂಡಿರಬಹುದು.
 ಮಿಗಿಲಾಗಿ ತಂದೆಯನ್ನೇ ಕಂಡಿರ
 ಬಹುದು! ಇಂದು ನನಗಾಗಿ ತಿಲುಬೆ
 ಹೊತ್ತಿರುವ ಕ್ರಿಸ್ತನಿಗೆ ನಾನ್ಯಾರಾಗಿದ್ದೇನೆ?

ಪ್ರಾರ್ಥನೆ : ಮಾನವತೆಯ ದಿವ್ಯ ಶಿಲ್ಪಿಯ ಹೂಡ್ಯ ಬಡಗಿಯೇ;
 ಕಲಿಸು ನೀತಿ, ಹರಿಸು ಪ್ರೀತಿ ನಿತ್ಯ ನಿನ್ನ ರೀತಿಯೇ !



9 ಮಗದೊಮ್ಮೆ ಬಿದ್ದರು ದೇವ ಕುವರ !
 ಕ್ರಿಸ್ತ ಬೀಳುತ್ತಿರುವುದು ಮೂರನೆ ಬಾರಿ!
 ಆತ ಬಯಸುವುದಾದರೂ ಏನು? ಆತ
 ಬಯಸುವುದು ಶುದ್ಧ ಹೃದಯವೊಂದೇ.
 ಕ್ರಿಸ್ತನಿಗೆ ಈ ಕಾಣಿಕೆ ನೀಡಲು
 ಸಿದ್ಧರಿದ್ದೇವೆಯೇ?

ಪ್ರಾರ್ಥನೆ : ನನ್ನದೊಂದೇ ಪ್ರಾರ್ಥನೆ ಪ್ರಭುವೇ ಬೇರೆನೂ ಬೇಕಿಲ್ಲ,
 ಬಾ ರಕ್ಷಿಸು ಶುದ್ಧ ಮನಸ್ಸ ರೂಪಿಸು!



10 ಕ್ರಿಸ್ತನನ್ನು ವಿವಶ್ಯಗೋಷಿಸುತ್ತಾರೆ !
 ನಮ್ಮ ಅಹಂಕಾರದ ಬಣ್ಣದ ಬದುಕಿನ
 ಮುಖವಾಡವನ್ನು ಕಳಚಿಡಬೇಕಾದ
 ನಾವು, ಪರಮೋನ್ನತ ಕ್ರಿಸ್ತನ
 ವಸ್ತ್ರಗಳನ್ನು ಕಳಚುತ್ತಿದ್ದೇವೆ. ಒಮ್ಮೆ
 ಅವಲೋಕಿಸಿ ನೋಡೋಣ ಆ
 ಯಾತನೆಯ ತೀವ್ರತೆ! ಕಲಿಯೋಣ
 ಬದುಕ ಪಾಠ.

ಪ್ರಾರ್ಥನೆ : ಕಲಿಸು ಹೇ ಪ್ರಭು ಕಳಚಲು ನಮ್ಮೆಲ್ಲ ಪಾಪದ ವಸ್ತ್ರಗಳ..
 ಧೈರ್ಯ ನೀಡು ಬದುಕಲು ಬಿಟ್ಟು ನಮ್ಮೆಲ್ಲ ಪಾಪಗಳ !



11 ಹೊಕ್ಕವು ಕ್ಷೂರ ಮೊಳೆಗಳು,
 ಸೀಳತು ಕ್ರಿಸ್ತನ ಕರಗಳ !
 ನಮ್ಮ ಅಸಂಖ್ಯಾತ ತಪ್ಪುಗಳಿಗೆ ಆತ
 ಬೆಲೆ ತರಬೇಕಾಯಿತು. ಆ
 ಒಂದೊಂದು ಮೊಳೆಯು ಕ್ರಿಸ್ತನ
 ಕರಗಳೊಳಗೆ ನುಗ್ಗಿ ಹೋಗಬೇಕಾದರೆ
 ಆತ ಅದೇಷ್ಟು ಪರಿತಪಿಸಿರಬಹುದು?
 ಅದರೂ ನಮ್ಮೊಳಗೆ ಪಾಪಪ್ರಜ್ಞೆ
 ಮೂಡುತ್ತಿಲ್ಲವೇಕೆ?

ಪ್ರಾರ್ಥನೆ : ನಮ್ಮ ನುಡಿಗಳಿಂದ ನೋಯಿಸಿದವರ
 ಕ್ಷಮೆಯಾಚಿಸಲು ಅರ್ಹರಾಗಿ ನಮ್ಮ ತಪ್ಪುಗಳನ್ನೂ ಮನ್ನಿಸು !



12 ಪಾವನ ಕ್ರಿಸ್ತರ ವಂದಿಸುವ ಘಾಸಿಕ
 ಚರಣವ ಜುಂಬಿಸುವೆ.
 ಈ ಹೊತ್ತಿಗೆ ಆತ ಭುವಿಗೆ ಬಂದ
 ಪರಮ ಉದ್ದೇಶ ನೆರವೇರಿತು.
 ನಮಗಾಗಿ ಪ್ರಾಣತ್ಯಾಗ ಮಾಡಿದ ಆತನ
 ದೇಹದಿಂದ ರಕ್ತದ ಕೊನೆಯ ಹನಿ
 ತೊಟ್ಟಿಕ್ಕಿತ್ತು. ನಮಗೆಲ್ಲರಿಗೂ ಸ್ವರ್ಗದ
 ವಾದಿ ತೆರೆಯಿತು.

ಪ್ರಾರ್ಥನೆ : ಮಾಡು ಎನ್ನ ಪ್ರಭುವೇ ಶಾಂತಿಯ ಚಲುಮೆ;
 ಮುದುಡಿದ ಮನಗಳೆಲ್ಲ ಅರಳಿಸಲು ನಿನ್ನೊಲುಮೆ !



13 ಕಾಂಬಿಯ ಮಡಿಲಲ್ಲಿ !
 ಸತ್ತವರನ್ನು ಜೀವಕ್ಕೆ ಮರಳಿ ತಂದ ಕ್ರಿಸ್ತ
 ಇಂದು ಅಮ್ಮನ ಮಡಿಲಲ್ಲಿ ಮಾಂಸದ
 ಮುದ್ದೆಯಾಗಿ ಬಿದ್ದಿದ್ದಾನೆ. ನಿಶ್ಚಲವಾದ
 ದೇಹ ತಾಯಿಯ ಮಡಿಲಲ್ಲಿ ಕೊನೆಯ
 ಕ್ಷಣಗಳನ್ನು ಕಳೆಯುತ್ತಿದೆ. ಇದೆಲ್ಲಾ
 ಯಾರಿಗಾಗಿ ಆತ ಮಾಡಿದ್ದು?
 ಧ್ಯಾನಿಸೋಣ !

ಪ್ರಾರ್ಥನೆ : ಸಾವಿರಾರು ಜೀವಂತ ಶವಗಳು ನಮ್ಮೊಡನಿವೆ,
 ಕ್ರಿಸ್ತ ಅಭ್ಯಂಗಿಸು ಉಸಿರಾದಿ ಜೀವಕ್ಕೆಬ್ಬಿಸು !



14 ಇಲ್ಲಿ ಸತ್ಯವು ಮಲಗಿದೆ:
 ಎಚ್ಚಿಣುವವರು ಯಾರು?
 ಇಲ್ಲಿ ಸತ್ಯವು ಮಲಗಿದೆ ಎಚ್ಚಿಣುವವರು
 ಯಾರು? ಇಲ್ಲಿ ನ್ಯಾಯವು ನಲುಗಿದೆ
 ಸಂತ್ಯಸುವವರಾರು?

ಪ್ರಾರ್ಥನೆ: ನಿತ್ಯ ಜೀವ ಕ್ರಿಸ್ತ ನಿಮ್ಮಲ್ಲಿಹುದು ದುರ್ಬಲರು ನಾವು
 ಪಾಪರರು ನಿಮ್ಮಲ್ಲಿಯೇ ಮೋಕ್ಷ ಕಾಣುವವು!

ಶಿಲುಬೆ ಕ್ರೈಸ್ತ
 ಜೀವನದ
 ಮಾ(ಹ)ನ...



ಅಜಯ್ ರಾಜ್ (ಧನಿ, ಮಾರ್ಚ್ 2018)

ಸುದ್ದಿ ಸಿಂಚನ

ಅಫಜಲಪುರ್ ತಾಲೂಕಿನಲ್ಲಿ ಹೋಲಿ ಕ್ರಾಸ್ ಸಭೆಯ ನೂತನ ದೈವಿ ಕರುಣೆ ಕೇಂದ್ರವನ್ನು ಗುಲ್ಬರ್ಗ ಧರ್ಮಕ್ಷೇತ್ರದ ಧರ್ಮಾಧ್ಯಕ್ಷರಾದ ರಾರ್ಬಟ್ ಮಿರಾಂದರವರು ಆಶೀರ್ವದಿಸಿ ಉದ್ಘಾಟಿಸಿದರು.



ಭಾರತೀಯ ಕಥೋಲಿಕ ಯುವ ಸಂಚಲನ, ಗುಲ್ಬರ್ಗ ಧರ್ಮಕ್ಷೇತ್ರ ಮತ್ತು ಇಂಡಿಯನ್ ಸೋಶಿಯಲ್ ಇನ್ಸ್ಟಿಟ್ಯೂಟ್, ಬೆಂಗಳೂರು ಇವರ ಜಂಟಿ ಆಶ್ರಯದಲ್ಲಿ ಯುವಜನರ ಸಾಮರ್ಥ್ಯ ಸಬಲೀಕರಣ ಎರಡನೇ ಘಟಕದ ತರಬೇತಿ ಆಯೋಜಿಸಲಾಯಿತು.

ಸಂತ ಜೋಸೆಫ್ ಆಂಗ್ಲ ಮಾಧ್ಯಮ ಶಾಲೆಯ ಬೆಳ್ಳಿ ಮಹೋತ್ಸವದ ಆಚರಣೆ



ಶಹಾಪುರದಲ್ಲಿ ಸಂತ ಪೇತ್ರರ ಆಂಗ್ಲ ಮಾಧ್ಯಮ ಶಾಲೆಯ ವಾರ್ಷಿಕೋತ್ಸವ ಆಚರಣೆ

ಕ್ರಿಸ್ಮಸ್ ಹಬ್ಬದ ಪ್ರಯುಕ್ತ ಧರ್ಮಕ್ಷೇತ್ರದ
ವಿವಿಧ ಕೇಂದ್ರಗಳಲ್ಲಿ ಮತ್ತು ಸಂಸ್ಥೆಗಳಲ್ಲಿ
ಸೌಹಾರ್ದ ಕೂಟ ಹಾಗೂ ಕ್ರಿಸ್ಮಸ್ ಹಬ್ಬದ ಆಚರಣೆ



ಸ್ನೇಹ ಸದನ ಕಾನ್ವಂಟಿನ ಕನ್ಯಾಭಗಿನಿಯರು ತಮ್ಮ 25 ವರ್ಷಗಳ ಸೇವೆಯ ಬೆಳ್ಳಿ ಮಹೋತ್ಸವವನ್ನು ಸಂಭ್ರಮದಿಂದ ಆಚರಿಸಿದರು.



ಡಾನ್ ಬೋಸ್ಟೊ ಹಬ್ಬದ ಪ್ರಯುಕ್ತ ಭಾರತೀಯ ಕಥೋಲಿಕ ಯುವ ಸಂಚಲನ, ಗುಲ್ಬರ್ಗಾ ಧರ್ಮಕ್ಷೇತ್ರ ಮತ್ತು ಡಾನ್ ಬೋಸ್ಟೊ ಬೀದರ್ ಇವರ ಜಂಟಿ ಆಶ್ರಯದಲ್ಲಿ ಯುವ ಜನರಿಗಾಗಿ ಬೋಸ್ಟೋ ಕಪ್-2023, ವಾಲಿ ಬಾಲ್ ಮತ್ತು ಥ್ರೋ ಬಾಲ್ ಪಂದ್ಯಾವಳಿಯನ್ನು ಆಯೋಜಿಸಲಾಯಿತು.



21 ಜನವರಿ 2022ರಂದು ಸಂತಪೂರದ ಹೋಲಿ ಕ್ರಾಸ್ ಆಂಗ್ಲ ಮಾಧ್ಯಮ ಶಾಲೆಯ ವಾರ್ಷಿಕೋತ್ಸವವನ್ನು ವಿಜೃಂಭಣೆಯಿಂದ ಆಚರಿಸಲಾಯಿತು.



ವಾಡಿ ಧರ್ಮಕೇಂದ್ರದಲ್ಲಿ ನೂತನವಾಗಿ ನಿರ್ಮಿಸಲಾದ ಮಾತೆ ಮರಿಯಮ್ಮನವರ ಗವಿಯನ್ನು 14 ಜನವರಿ 2022ರಂದು ಗುಲ್ಬರ್ಗಾ ಧರ್ಮಕ್ಷೇತ್ರದ ಧರ್ಮಾಧ್ಯಕ್ಷರಾದ ರಾರ್ಬಟ್ ಮಿರಾಂಡರವರು ಆಶೀರ್ವದಿಸಿ ಉದ್ಘಾಟಿಸಿದರು.

ಕ್ರೈಸ್ತರ ಐಕ್ಯತಾ ವಾರದ ಪ್ರಯುಕ್ತ ಧರ್ಮಕ್ಷೇತ್ರದ ವಿವಿಧ ಕೇಂದ್ರಗಳಲ್ಲಿ ಪ್ರಾರ್ಥನಾ ಕೂಟಗಳನ್ನು ನೆರವೇರಿಸಲಾಯಿತು.



HOLINESS; REALITY TO LENT THAN SIN

Pope Francis said, "He does not reveal himself cloaked in worldly power and wealth but rather in weakness and poverty." We all remember Lent as a time of prayer, penance, fasting, abstinence, a time to give up sweets, smoking, drinking, anger etc. Although all these things are good and noble, Lent is much more than that; it is a time when we are called to "Repent, and believe in the Gospel". A time for change, but change can only come about when we are open to hear the Word of God and live by it. "Delay not your conversion to the LORD, put it not off from day to day." (Sirach 5:8). The desires of one's holiness of heart will determine the direction of one's life and ultimately one's eternal destiny. Let us reflect on some point which will help us to focus on our personal holiness and celebrate out lent meaningfully.

Jesus Focuses on Holiness of Heart and not Sin Alone

Jesus was intent on holiness of heart. He probed inner motives and desires, not just external actions. He addressed not only the act of adultery but the seed of lust from which it grows. He exposed inner hatred as the spring from which murder can flow. He taught that our words and actions are the overflow of the heart, and so real change of behaviour demands deep heart change. In short, he showed us that the heart of holiness is holiness of the heart. So the focus in lent should be on 'My Holiness of heart' rather than sin.

A Mind; starting point that Loves God

To grow in holiness, we need our minds fixed on Christ. We are to set our minds on things above, not on earthly things. We meditate on God's Word, and dwell on what is excellent, true and praiseworthy. We turn away from lies and deceptions and instead treasure God's promises and precepts in our hearts. Heart change begins in the world of the mind. What we feed our minds on and the way we think directly impacts our pursuit of holiness. Paul speaks of us being transformed by the renewing of our mind. He knows that we can't change at a deep level if we don't change our thinking. And that is exactly what the gospel does. It radically changes our mind to to journey towards holiness.

Is your Will ready to Please God?

With a renewed mind and a cleansed conscience, we want to do what is right in God's sight. We desire to obey God and submit our will to his. As the Spirit sanctifies us, we begin to make different choices; to speak and act in different ways. We want to live for Christ, day by day. Pursuing a holy life means taking these daily choices seriously. We often stand at the crossroads, with options of right and wrong, good and bad, obedient or disobedient, or simply, better or worse; say "no" to what is wrong and "yes" to what is most pleasing in his sight.

In conclusion, desire for God and Christ, both in our words and actions, expressed in wholehearted surrender and the fullness of the Spirit, enables us to live as holy and faithful disciples of Jesus who bear much fruit and glorify Him in daily life and especially during this season of Lent.

Prayer taken from Catholic Prayer:

Prayer for Holiness

Breathe in me, O Holy Spirit, that my thoughts may all be holy.
 Act in me, O Holy Spirit, that my work, too, may be holy.
 Draw my heart, O Holy Spirit, that I love only what is holy.
 Strengthen me, O Holy Spirit, to defend all that is holy.
 Guard me so, O Holy Spirit, that I may always be holy. Amen.



Fr Vincent Pereira



1	ಕಸಿಪ್ಪಕ್ಕಗತಮಿನ್ನು	○							
2	ಕೈಬರಾಣಾಮುಗಿಪವಿ		○						
3	ನಹೊಂನವಸ್ಸುಲಿಮದಿಪರ್ತ			○					
4	ಗರ್ಯಣ್ಯಕಾನ್ಸುಡಿಪಮಾಪ			○					
5	ನುವಿವಿಕಸಿಲದೈಭಫಲ				○				

ವಿಶೇಷ ಪದ:



ನಿಯಮಗಳು

- * ಪ್ರತಿ ಗುಂಪಿನಲ್ಲೂ ಒಂದೊಂದು ಅರ್ಥ ಭರಿತ ಪದವನ್ನು ರಚಿಸಿ.
- * ಪ್ರತಿ ಗುಂಪಿನ ವಿಶೇಷ ಅಕ್ಷರಗಳನ್ನು ಹೊರ ತೆಗೆದು ಎಲ್ಲ ಅಕ್ಷರವನ್ನೂ ಸೇರಿಸಿ, ಚಿತ್ರಕ್ಕೆ ಸರಿ ಹೊಂದುವ ಶಿಷ್ಟೀಕೆಯನ್ನು ರಚಿಸಿ.
- * 20 ಮಾರ್ಚ್ 2023 ಒಳಗಾಗಿ ನಿಮ್ಮ ಉತ್ತರಗಳನ್ನು - 9448790575 ವಾಟ್ಸಾಪ್ ಮೊಬೈಲ್ ಸಂಖ್ಯೆಗೆ ಕಳುಹಿಸಿ ಅಕರ್ಷಕ ಬಹುಮಾನವನ್ನು ನಿಮ್ಮದಾಗಿಸಿಕೊಳ್ಳಿ.

ಚಿತ್ರ ಬಂಧ-7 ಉತ್ತರಗಳು

ಬಾ-ಬಾಳಿಗೆ ನಿಜ ಬೆಳಕು
 ಲ-ಇಸ್ರೇಲನ ಶಾಶ್ವತ ದೊರೆ
 ಯೇ-ಯೇಸುಕ್ರಿಸ್ತನ ಜಿಯಂತಿ
 ಸು-ಲೋಕೊದ್ಧಾರಕನ ಸ್ತುತಿ
 ವೇ-ಮರಿಯಕ ಧನ್ಯ ಗರ್ಭವೇ
 ನ-ಶಾಂತಿಧಾರಕನ ಆಗಮನ
 ಮ-ಮನುಷ್ಯನ ರಕ್ಷೆಗೆ
 ನ-ಮಾನವನಾಗಿ ಬಂದ



ವಿಶೇಷ ಪದ: ಬಾಲ ಯೇಸುವೇ ನಮನ

ಬಹುಮಾನ ವಿಜೇತರು:

1. ಅನ್ನಿಲಾ, ಬಿಜಾಪುರ
2. ಶಹದ್ರಕ್, ಬೀದರ್

ಫೆಬ್ರವರಿ 2023

ಭಾನು	ಸೋಮ	ಮಂಗಳ	ಬುಧ	ಗುರು	ಶುಕ್ರ	ಶನಿ
			ಸಂತ ಪೋಲ್ 1 ಹಿಬ್ರಿಯ 12:4-7, 11-15 ಮಾರ್ಕ್ 6:1-6	ದೇವಾಲಯದ ಯೇಸುಬಾಲರ ಸೂಚನೆ 2 ಮಲಾಕಿ 3:1-4, ಹಿಬ್ರಿಯ 2:14-18, ಲೂಕ 2:22-40	ಸಂತ ಬ್ಲೇಸ್ ಮತ್ತು ಆರ್ಗಾರ ಧರ್ಮಾಧ್ಯಕ್ಷರುಗಳು 3 ಹಿಬ್ರಿಯ 13:1-8 ಮಾರ್ಕ್ 6:14-29	ಸಂತ ಜಾನ್ ದಿ ಬ್ರಿಟಿಷ್ ರಕ್ತ ಸಾಕಿ 4 1ಕೊರಿಂಥ 9:19-27 ಯೋವಾನ್ಯ 12:20-32
ಸಾಧಾರಣ ಕಾಲದ 5ನೇ ಭಾನುವಾರ 5 ಯೆಶಾಯ 58:7-10 1ಕೊರಿಂಥ 2:1-5 ಮತ್ತಾಯ 5: 13-16	ಸಂತ ಜೋನ್ ಮಿಕ್ಕ ಮತ್ತು ಸಂಗಡಿಗರು, ರಕ್ತಸಾಕಿಗಳು 6 ಅದಿಕಾಂಡ 11:1-9 ಮಾರ್ಕ್ 6:53-56	ಸಂತ ಗೋಸ್ವಾಯಿಲೋ ಗ್ರಾಸಿಯ, ರಕ್ತಸಾಕಿ 7 2ಕೊರಿಂಥ 6:4-10 ಮತ್ತಾಯ 10:17-22	ಸಂತ ಜೋಸ್ಟಿನ್ ಛೇತ 8 ಅದಿಕಾಂಡ 2:46-9, 15-17 ಮಾರ್ಕ್ 7:14-23	ಸಂತ ಮಿಗೈಲ್ 9 ಅದಿಕಾಂಡ 2:18-25 ಮಾರ್ಕ್ 7:14-13	ಸಂತ ಸ್ಯೂಲಾಸ್ತಿಕ್, ಕನ್ಯೆ 10 ಅದಿಕಾಂಡ 3:1-8 ಮಾರ್ಕ್ 7:31-37	ಲೂರ್ಮಾ ವಾತೆಯ ಹಬ್ಬ 11 ಅದಿಕಾಂಡ 3:9-24 ಮಾರ್ಕ್ 8:1-10
ವಾಸವ ಶಿಶುಗಳ ಹಬ್ಬ 12 ಸುಲಾಖ 58:7-10 1ಕೊರಿಂಥ 2:6-10 ಮತ್ತಾಯ 5:17-37	ಸಂತ ಕ್ಯಾಥರಿನ್ ದೆ ರಿವಿ 13 ಅದಿಕಾಂಡ 4:1-15, 25 ಮಾರ್ಕ್ 8:11-13	ಸಂತರಾದ ಪೌಸ್ತುನಿನ್ ಮತ್ತು ಜೋವಿಟಿ 14 ಅದಿ 6:5-8, 7:1-5, 10 ಮಾರ್ಕ್ 8:14-21	15 ಅದಿಕಾಂಡ 8:6-13, 20-22 ಮಾರ್ಕ್ 8:22-26	ಸಂತ ಒನೆಸಿಯಸ್ 16 ಅದಿಕಾಂಡ 9:1-13 ಮಾರ್ಕ್ 8:27-33	ಸನ್ಯಾಸಿ ಫಾರ್ಮಿಕ್ ಸಭೆಯ ಸಿನಿಕ್ ಸಕ್ಷ ಸಂಸ್ಥಾಪಕರು 17 ಅದಿಕಾಂಡ 11:1-9 ಮಾರ್ಕ್ 8:34, 9:1	ಸಂತ ಕುರಿಂಕೋಲ್ ಎಲಿಯಾಸ್ ಚಾವರ 18 2ಕೊರಿಂಥ 4:1-2, 5-7 ಮತ್ತಾಯ 9:35-38
ಸಾಧಾರಣ ಕಾಲದ 7ನೇ ಭಾನುವಾರ 19 ಧರ್ಮೋಪದೇಶ 19:1-2, 14-17 1ಕೊರಿಂಥ 2:16-23 ಮತ್ತಾಯ 5:17-37	ಸಂತರಾದ ಜ್ಯಾನಿಸ್ಟೋ ಮತ್ತು ಜೆಸಂತ 20 ಸುಲಾಖ 11:1-10 ಮಾರ್ಕ್ 9: 14-29	ಸಂತ ಒಟಲೆ ದೇವಿಯನ್ ಧರ್ಮಾಧ್ಯಕ್ಷ 21 ಸುಲಾಖ 2:1-11 ಮಾರ್ಕ್ 9:30-37	ದಿವ್ಯತೆ ಬುಧವಾರ 22 ಯೋವಾನ್ಯ 2:12-18 2ಕೊರಿಂಥ 5:20, 6:2 ಮತ್ತಾಯ 6:1-6, 16-18	ಸಂತ ಜೋಲಿಕಾರ್ಡ್ 23 ಯೋವಾನ್ಯ 30:15-20 ಲೂಕ 9:22-25	ಅಲೆಕ್ಸ್ ಸಂತ ಸೀಜರಿಯಸ್ 24 ಯೆಶಾಯ 58:1-9 ಮತ್ತಾಯ 9:14-15	ಸಿನಿಕ್ ವಾಕ್ ಮೆಯ 25 ಯೆಶಾಯ 58:9, 14 ಲೂಕ 5:27-32
ತಪಸ್ಸು ಕಾಲದ 1ನೇ ಭಾನುವಾರ 26 ಅದಿಕಾಂಡ 2:7-9, 31-7 ರೋಮ 5:12-19 ಮತ್ತಾಯ 4:1-11	ಸಂತ ಗಾಬ್ರಿಯಲ್ 27 ಧರ್ಮೋಪದೇಶ 19:1-2, 11-18 ಮತ್ತಾಯ 25:31-46	ಸಂತ ಒಲಿಂ, ಧರ್ಮಾಧ್ಯಕ್ಷ 28 ಯೆಶಾಯ 55:10-11 ಮತ್ತಾಯ 6:7-15				

ಮಾರ್ಚ್ 2023

ಭಾನು	ಸೋಮ	ಮಂಗಳ	ಬುಧ	ಗುರು	ಶುಕ್ರ	ಶನಿ
			ಸಂತ ಡೇವಿಡ್ 1 ಯೋವಾನ್ಯ 3:1-10 ಲೂಕ 11:29-32	ಸಂತ ಚಾರ್ಸ್ 2 ಮಾರ್ಕ್ ಸ: 12, 14-16, 23-25, ಮತ್ತಾಯ 7:7-12	ಸಂತ ಕ್ಯಾಥರಿನ್ ಡ್ವೆಕ್ಟರ್ 3 ಯೆಜೆಕಿಯಲ್ 18:21-28 ಮತ್ತಾಯ 5:20-26	ಸಂತ ಕಾಸಿಮಿರ್ 4 ಧರ್ಮೋಪದೇಶ 26:16-19 ಮತ್ತಾಯ 5:43-48
ತಪಸ್ಸು ಕಾಲದ 2ನೇ ಭಾನುವಾರ 5 ಅದಿಕಾಂಡ 12:1-4 ಎ 2ಕೊರಿಂಥ 1:8-12 ಮತ್ತಾಯ 17:1-9	ಸಂತ ಲೋಲೈಟ್ 6 ದಾನಿಯಲ್ 9:4-10 ಲೂಕ 6:36-38	ಸಂತ ಜೆರ್ಜಿಯಸ್ ಮತ್ತು ಫೆಲಿಸಿಟಾಸ್ ಯೆಶಾಯ 7 1:10, 16-20 ಮತ್ತಾಯ 23:1-12	ದೇವರ ದಾಸ ಸಂತ ಜಾನ್ 8 ಯೆರೆಮಿಯ 18:18-20 ಲೂಕ 16:19-31	ರೋಮನ್ ಸಂತ ಫ್ರಾನ್ಸಿಸ್ 9 ಯೆರೆಮಿಯ 17:5-10 ಲೂಕ 16:19-31	ಅರ್ಮೇನಿಯಾದ 40 ರಕ್ತಸಾಕಿಗಳು 10 ಅದಿಕಾಂಡ 33:41-43, 17:6-28 ಮತ್ತಾಯ 21:31-43, 45-46	ಸಂತ ಎಲೋಗಿಯಸ್ 11 ಮಿಕ್ಕ 7:14-15, 18-20 ಲೂಕ 15:1-3, 11-32
ತಪಸ್ಸು ಕಾಲದ 3ನೇ ಭಾನುವಾರ 12 ಮಿಕ್ಕೋಪದೇಶ 17:3-7 ಯೋವಾನ್ಯ 5:1-2, 5-8 ಯೋವಾನ್ಯ 4: 5-42	ಸಂತ ಯೂಜೆಫಿಯ 13 2ಅಕೊ 5:1-15 ಲೂಕ 4:24-30	ಸಂತ ಮೆಟಿಲ್ಡಾ 14 ದಾನಿಯಲ್ 3:25, 34-43 ಮತ್ತಾಯ 18:21-35	ಸಂತ ಲೂಯಿಸ್ ದೆ ಮರಿಲ್ಟಾಕ್ 15 ಧರ್ಮೋಪದೇಶ 41:5-9 ಮತ್ತಾಯ 5:17-9	ಸಂತ ಹೆಲೆನಾ 16 ಯೆರೆಮಿಯ 7:23-28 ಲೂಕ 11:14-23	ಸಂತ ಕ್ಯಾಥರಿನ್ ಧರ್ಮಾಧ್ಯಕ್ಷ 17 ಮೊಸೆಯ 14:1-9 ಮಾರ್ಕ್ 12:28-34	ಬರುಸಲೆಮಿನ ಸಂತ ಸಿರೀಲ್ ಧರ್ಮಾಧ್ಯಕ್ಷ 18 ಮೊಸೆಯ 6:1-6 ಲೂಕ 18:9-14
ತಪಸ್ಸು ಕಾಲದ 4ನೇ ಭಾನುವಾರ 19 1ಪೆತ್ರ 1:6, 18, 6-7, 10-13 ಎಪೆಸ 5:8-14 ಯೋವಾನ್ಯ 9:1-14	ಸಂತ ಜೋಸೆಫ್ ಮಹೋತ್ಸವ (ಕನ್ಯಾ ಮರಿಯನ್ನನವರ ಪತಿ) 20 2ಪೆತ್ರ 9:4-5, 12-14, 16 ದೇವಾ 4:13, 16-18, 22, ಮತ್ತಾಯ 13: 6-11, 24 ಎ ಆಫ್ರಾ ಬಡೆ 7:1-6, 16	ಸಂತ ನಿಕೋಲಾಸ್ ದೆ ಬೆಸ್ಸೋ 21 ಯೆಜೆಕಿಯಲ್ 47:1-9, 12 ಯೋವಾನ್ಯ 5:1-6	ಸಂತ ಮರಿಯ ಜೋಸೆಫ್ 22 ಯೆಶಾಯ 49:8-15 ಯೋವಾನ್ಯ 5:17-30	ಸಮತ ಕುರಿಂಕೋಲ್ ದೆ ಮೊಗ್ಗೊವೆಲೋ 23 ಎಪೆಸೋಪೆ 3:27-14 ಯೋವಾನ್ಯ 5:31-47	ಸ್ಯಾನ್ ಜಾನ್ ಸಂತ ಕ್ಯಾಥರಿನ್ 24 ಜ್ಯಾನಿಸ್ಟೆ 2:16-12-22 ಯೋವಾನ್ಯ 7:1-2, 10, 25-30	ಕ್ರೈಮಿನ ಮಂಗಳವಾರಿಯ ಮಹೋತ್ಸವ 25 ಯೆಶಾಯ 7:10-14, 8:10 ಹಿಬ್ರಿಯ 10:4-10 ಲೂಕ 1:26-38
ತಪಸ್ಸು ಕಾಲದ 5ನೇ ಭಾನುವಾರ 26 ಯೆಜೆಕಿಯಲ್ 17:12-14 ರೋಮ 8:8-11 ಯೋವಾನ್ಯ 11:1-45	ಈಜಿಪ್ಟಿನ ಸಂತ ಚಾರ್ಸ್ 27 ದಾನಿಯಲ್ 13:1-9, 15-17, 19-30, 33-62 ಯೋವಾನ್ಯ 8:1-11	ಸಂತ ಸ್ಪಿರಿಟ್ 28 ಸಂಪನ್ಮೂ 21:4-9 ಯೋವಾನ್ಯ 8:21-30	ಸಂತರಾದ ಜೋಸೆಫ್ ಮತ್ತು ಬಾರ್ತಿಯೂಸ್ 29 ದಾನಿಯಲ್ 3:14-20, 91-92, 95 ಯೋವಾನ್ಯ 8:32-42	ಸಂತ ಚಾರ್ಸ್ ಸ್ವಮಾಕುಸ್ 30 ಅದಿಕಾಂಡ 17:3-9 ಯೋವಾನ್ಯ 8:51-59	ಮುರೋಸಾದ ಸಂತ ಜ್ಯಾನಿಯಲ್ 31 ಯೆರೆಮಿಯ 20:10-13 ಯೋವಾನ್ಯ 10:31-42	

ಕಲ್ಯಾಣ ಕರ್ನಾಟಕ ಪ್ರಶಸ್ತಿ

ಶ್ರೀ ನಾನಕ ಲಿಖುರಾ ಸಾಹೇಬ್ ಫೌಂಡೇಷನ್ ವತಿಯಿಂದ ಗುರು ನಾನಕ ಶಿಕ್ಷಣ ಸಂಸ್ಥೆಯ ಸಂಸ್ಥಾಪಕ ಅಧ್ಯಕ್ಷರು ದಿ. ಸರ್ದಾರ್ ಜೋಗಾ ಸಿಂಗ್‌ಜಿ ಅವರ 90ನೇ ಜನ್ಮ ದಿನಾಚರಣೆ ಅಂಗವಾಗಿ ಕಳೆದ 40 ವರ್ಷಗಳಲ್ಲಿ ಬೀದರ್ ಜಿಲ್ಲೆಯಲ್ಲಿ ಗಣನೀಯ ಸೇವೆ ಸಲ್ಲಿಸಿದ ಗುಲ್ಬರ್ಗಾ ಧರ್ಮಕ್ಷೇತ್ರದ ಧರ್ಮಾಧ್ಯಕ್ಷರಾದ ಅತೀ ವಂದನೀಯ ರಾರ್ಬಟ್ ಮಿರಾಂದರವರಿಗೆ ಸರ್ದಾರ್ ಜೋಗಾ ಸಿಂಗ್‌ಜಿ 'ಕಲ್ಯಾಣ ಕರ್ನಾಟಕ ಪ್ರಶಸ್ತಿ' ಪ್ರದಾನ ಮಾಡಲಾಯಿತು.

